

ADVERTISING PRODUCT TELEVISION
'రాజముద్ర' తెలుగు దినపత్రికలో ప్రకటనల కోసం సంప్రదించగలరు
సెల్ : 9182 474 575

www.rajamudranews.com
రాజముద్ర
 ప్రతి అక్షరం - ప్రజల కోసం తెలుగు దిన పత్రిక
AKSHARA RAJAMUDHRA RNI No: TELTEL/2024/86684

ఐలేకరులు కావలెను
 'రాజముద్ర' తెలుగు దినపత్రికలో పని చేయుటకు జిల్లాలు మరియు మండలాల వారీగా లిపోర్టర్లు కావలెను. తెలుగు భాషలో ప్రావీణ్యం, ప్రజా సమస్యలపై పోరాట సూక్తి, సమస్యలపై గళమెత్తగల వ్యక్తిత్వం, కలంతో ప్రశ్నించే ధైర్యం ఉన్నవారికి అవకాశం పలుకుతోంది.
సంప్రదించాల్సిన చిరునామా..

మేడ్చల్-మల్కాజ్ గిరి	శనివారం	28.03.2026	సంపుటి: 3	సంచిక: 56	పేజీలు: 8	వెల: 2/-
MEDCHAL-MALKAJGIRI	SATURDAY	28.03.2026	VOLUME: 3	ISSUE: 56	PAGES: 8	COST: 2/-

సెల్ : 9182 474 575



ఇంధన సంక్షోభంపై ప్రధాని మోదీ భేటీ

- సీఎంలతో అత్యవసర చర్చలు
- హోర్సుజీ జలసంధి మూసివేత భయాల నేపథ్యంలో 'టీమ్ ఇండియా' స్పెరిట్
- పెట్రోల్, డీజిల్, ఎల్పీజీ సరఫరాపై అప్రమత్తంగా ఉండాలని రాష్ట్రాలకు ఆదేశం
- కోవిడ్ తరహాలోనే కలిసికట్టుగా పోరాడదామని పిలుపునిచ్చిన ప్రధాని
- చంద్రబాబు, రేవంత్ రెడ్డి సహా పలువురు ముఖ్యమంత్రుల భాగస్వామ్యం

పశ్చిమాసియాలో ముదురుతున్న ఉద్రిక్తతలు, ప్రపంచవ్యాప్తంగా చమురు సరఫరాకు కీలకమైన హోర్సుజీ జలసంధి మూసివేత భయాల నేపథ్యంలో ప్రధానమంత్రి నరేంద్ర మోదీ శుక్రవారం సాయంత్రం దేశంలోని రాష్ట్రాల ముఖ్యమంత్రులతో అత్యవసర వీడియో కాన్ఫరెన్స్ నిర్వహించారు. అంతర్జాతీయ సంక్షోభం కారణంగా భారత్ పై పడే ప్రభావాన్ని ఎదుర్కోవడానికి కేంద్ర, రాష్ట్ర ప్రభుత్వాలు సన్నద్ధంగా ఉండాలని ప్రధాని కోరారు.

మగతా 2 లో

కమనీయం.. సీతారాముల కల్యాణం

కనుల పండువగా కల్యాణోత్సవం భారీగా హాజరైన ప్రజలు



పట్టు వస్త్రాలు, ముత్యాల తలంబ్రాలు సమర్పించిన సీఎం దంపతులు

- రామనామంతో మార్చిగిన భద్రాద్రి..
- భారీగా హాజరైన ప్రజలు
- పలువురు మంత్రులు, ప్రముఖుల రాక

భద్రాచలం, మార్చి 27: భద్రాచలంలో వేదపండితుల మంత్రోచ్ఛారణలతో సీతారాముల కల్యాణోత్సవం కనుల పండువగా కొనసాగింది. రాములవారిని, సీతమ్మను మిథిలా మండపంలో వేంచేసి కల్యాణం అంగరంగవైభవంగా నిర్వహించారు. సీతారాముల కల్యాణాన్ని తిలకించేందుకు తెలుగు రాష్ట్రాల నుంచి పెద్ద ఎత్తున భక్తులు తరలివచ్చారు. ప్రభుత్వం తరఫున సీఎం రేవంత్ రెడ్డి, గీత దంపతులు పట్టువస్త్రాలు, ముత్యాల తలంబ్రాలు సమర్పించారు. కల్యాణోత్సవంలో డిప్యూటీ సీఎం భట్టి విక్రమార్కు, మంత్రులు తుమ్మల నాగేశ్వరరావు, పొంగులేటి శ్రీనివాసరెడ్డి, కొండా సురేఖ, అడ్లూరి లక్ష్మణ్ కుమార్ తదితరులు పాల్గొన్నారు. అంతకుముందు భద్రాచలం ఆలయ అభివృద్ధి పనులకు సీఎం రేవంత్ భూమిపూజ చేశారు. తొలి విడతలో రూ. 351 కోట్లతో చేపట్టే పనులకు ఆయన శంకుస్థాపన చేశారు. శ్రీరామసవమి నందర్పుంగా భద్రాచలంలో శ్రీసీతారాముల కల్యాణోత్సవం అంగరంగవైభవంగా జరిగింది.

మగతా 2 లో

శ్రీరామ నవమి పర్వదినాన్ని పురస్కరించుకుని భద్రాద్రిలో శ్రీసీతారాముల కల్యాణోత్సవం అంగరంగవైభవంగా, కమనీయంగా జరిగింది. వేద పండితుల మంత్రోచ్ఛారణలు, మంగళ వాయిద్యాల నడుమ లోక కల్యాణార్థం సాగిన ఈ వేడుకను వీక్షించేందుకు తెలుగు రాష్ట్రాల నుంచే కాక దేశం నలుమూలల నుంచి భక్తులు భారీగా తరలివచ్చారు. మిథిలా స్టేడియంలోని కల్యాణ మండపంలో అభిజిత్ లగ్నంలో సీతమ్మ మెడలో రామయ్య మాంగళ్యధారణ చేయడంతో భక్తజనం పులకించిపోయింది.



లాక్ డౌన్ వార్తలు అవాస్తవం



- సోషల్ మీడియాలో వస్తున్న పుకార్లను నమ్మవద్దు
- చమురు, గ్యాస్ సరఫరాకు అంతరాయం లేదు
- కేంద్ర మంత్రి హార్దీవ్ సింగ్ పూరి
- ప్రజలు ప్రశాంతంగా, వికంగా ఉండాలని విజ్ఞప్తి

.. వివరాలు 4 లో

మూడ్రోజుల్లో
 ఈదురుగాలుల వర్షం
 తెలుగు రాష్ట్రాలకు వాతావరణశాఖ హెచ్చరిక




నేటి చికెన్ ధరలు

పాకం ధర లైట్ బర్డ్	135 (8.69)
లైట్ బర్డ్	162 (8.69)
లైట్ బర్డ్	235 (8.69)
డ్రెస్డ్ స్కాంప్	267 (8.69)

12 గుడ్ల లైట్ బర్డ్ ధర **₹58**

పెట్రోల్ వుల్

- అవసరానికి మించి అందుబాటులో ఇంధనం
- గణాంకాలను వెల్లడించిన రాష్ట్ర ప్రభుత్వం
- వదంతులు నమ్మవద్దని ప్రజలకు భరోసా
- బంకుల వద్ద క్యూ కట్టాల్సిన అవసరం లేదు



.. వివరాలు 2 లో



ఇక తెలంగాణ ఆడ్బిడ్స్ పోర్ట్
 25న పోర్ట్ పేరు, జెండా, ఎజెండా ప్రకటిస్తూ మేడ్చల్ మునీరాబాద్ వేదికగా పోర్ట్ ని వెల్లడిస్తూ శ్రీరామనవమి రోజు కాబట్టి ప్రకటన చేస్తున్నా తెలంగాణ జాగృతి అధ్యక్షురాలు కవిత ప్రకటన

.. వివరాలు 2 లో

నేడు గంట పాటు కరెంటు బండ్

ఎర్ ఆవర్!
 భూమాతకు మనమిచ్చే బహుమతి..
రాత్రి ఎనిమిదన్నర నుంచి టీకట్లకే..

- సిడీలో పుట్టి విశ్వవ్యాప్తమైన ఉద్యమం..
- భూతాపంపై పోరుకు మహా సంకల్పం

పెరుగుతున్న కాలుష్యంతో ఉక్కిరిబిక్కిరి అవుతున్న భూగోళానికి కాస్త ఉపశమనం కలిగించేలా ప్రతి ఏడాది మార్చి చివరి శనివారం రాత్రి 8.30 నుంచి 9.30 గంటల వరకు విద్యుత్ బీవాలను ఆర్డెస్, ప్రకృతిలో మనకున్న బంధాన్ని చాటుకునేందుకు ప్రతి ఒక్కరూ భాగస్వాములు కావాల్సిన అవశ్యతను ఈ ఎర్ ఆవర్ గుర్తుచేస్తోంది.

3



ఇంధన సంక్షోభంపై మోదీ భేటీ

న్యూఢిల్లీ, మార్చి 27: పశ్చిమాసియాలో ముదురుతున్న ఉద్రిక్తతలు, ప్రపంచవ్యాప్తంగా ప్రముఖ సరఫరాకర్తల కీలకమైన ఛోర్యుల్ జలసంధి మూసివేత భయాల నేపథ్యంలో ప్రధానమంత్రి నరేంద్ర మోదీ శుక్రవారం సాయంత్రం దేశంలోని రాష్ట్రాల ముఖ్యమంత్రులతో అత్యవసర వీడియో కాన్ఫరెన్స్ నిర్వహించారు. అంతర్జాతీయ సంక్షోభం కారణంగా భారత్పై పడే ప్రభావాన్ని ఎదుర్కోవడానికి కేంద్రం, రాష్ట్ర ప్రభుత్వాలు సన్నద్ధంగా ఉండాలని ప్రధాని కోరారు. ఎన్నికలు జరుగుతున్న రాష్ట్రాల సీఎలు మిసహా దాదాపు అన్ని రాష్ట్రాల ముఖ్యమంత్రులు ఈ వర్చువల్ సమావేశంలో పాల్గొన్నారు. దేశ ఇంధన అవసరాలను తీర్చేందుకు కేంద్రం అన్ని చర్యలు తీసుకుంటున్నప్పటికీ, క్షేత్రస్థాయిలో అమలు కోసం రాష్ట్రాల సహకారం అత్యవసరమని ప్రధాని పేర్కొన్నారు. పెట్రోల్, డీజిల్, ఎల్పీజీ మరియు ఎరువుల సరఫరాలో ఎటువంటి జాప్యం జరగకుండా చూడాలని అధికారులను ఆదేశించారు. "గతంలో కోవిడ్ మహమ్మారిని ఏ విధంగానైతే సమష్టిగా ఎదుర్కొన్నామా, ఇప్పుడు తర్రైన్ల తాజా పరిస్థితులను కూడా అదే ధీమా ఇండియా స్పిరిట్తో అధిగమించాలి" అని ప్రధాని పిలుపునిచ్చారు. నిత్యావసర వస్తువుల ధరలు పెరగకుండా, కృత్రిమ కారక సృష్టించకుండా రాష్ట్రాల కట్టడిపై చర్యలు చేపట్టాలని సూచించారు. ఈ కీలక సమావేశంలో కేంద్ర మంత్రులు అమిత్ షా, రాజీనాథ్ సింగ్లతో పాటు ఆంధ్రప్రదేశ్ సీఎం చంద్రబాబు నాయుడు, తెలంగాణ సీఎం రేవంత్ రెడ్డి, ఉత్తరప్రదేశ్ సీఎం యోగి ఆదిత్యనాథ్ సహా పలు రాష్ట్రాల ముఖ్యమంత్రులు పాల్గొన్నారు. పశ్చిమాసియాలో పరిస్థితుల వల్ల అంతర్జాతీయంగా ప్రముఖ ధరలు పెరుగుతున్న తరుణంలో, సామాన్యుడిపై భారం పడకుండా రాష్ట్రాలు సహకరించాలని కేంద్రం విజ్ఞప్తి చేసింది.

ఇక తెలంగాణ ఆడబిడ్డ పార్టీ

25న పార్టీ పేరును, జెండాను, ఎజెండాను ప్రకటిస్తా
తెలంగాణ జాగృతి అధ్యక్షురాలు కవిత ప్రకటన



నిజామాబాద్, మార్చి 27: తెలంగాణ జాగృతి అధ్యక్షురాలు కవిత కీలక ప్రకటన చేశారు. ఏప్రిల్ 25న ఉదయం 10 గంటలకు సూతన రాజకీయ పార్టీ స్థాపించబోతున్నట్లు వెల్లడించారు. మేధోల్ జిల్లా మునీరాబాద్లోని అధ్యయన కన్వెన్షన్లో ప్రత్యేక సమావేశం ఏర్పాటు చేసి పార్టీ ప్రకటన చేయబోతున్నట్లు చెప్పారు. అదే రోజు పార్టీ పేరు, జెండాను ప్రకటిస్తామన్నారు. శ్రీరామనవమి మంచి రోజు కాబట్టి ఇవాళ ప్రకటన చేస్తున్నట్లు చెప్పారు. యువత, మహిళలకు మా పార్టీలో మంచి స్థానం ఉంటుంది. ఇన్నాక్షా మగపాళ్లు ఏర్పాటు చేసిన పార్టీలను చూశారు. తెలంగాణ ఆడబిడ్డగా నేను పార్టీ పెడితే ఎలా ఉంటుంది? మిరే చూస్తారని అన్నారు. ఈ మేరకు సూతన రాజకీయ పార్టీపై గతకొంతకాలంగా వస్తున్న ఊహాగానాలకు తెరదించుతూ తెలంగాణ జాగృతి అధ్యక్షురాలు కవిత కీలక ప్రకటన చేశారు. ఏప్రిల్ 25న ఉదయం 10 గంటలకు కొత్త పార్టీని స్థాపించనున్నట్లు తెలిపారు. మేధోల్లోని మునీరాబాద్ వద్ద అధ్యయన ఫంక్షన్ హాలులో జెండా అవిష్కరణ చేస్తామని ప్రకటించారు. ఆ సమయంలోనే పార్టీ పేరును కూడా ప్రకటించనున్నట్లు తెలిపారు. కార్యకర్తలంతా సమయానికి చేరుకోవాలని, ప్రతి గ్రామం నుంచి తరలి రావాలని కవిత పిలుపునిచ్చారు. జయశంకర్ పేరు పెట్టుకుంటామని చెప్పారు. యువతకు, మహిళలకు ప్రాధాన్యం ఇస్తామని వెల్లడించారు. ఆడబిడ్డల్లో మార్పు తేవడానికి ఒక ఆడబిడ్డగా ఈ పార్టీని పెడుతున్నామని తెలిపారు. బీసీ బిల్లు సాధించడం తమ వల్లనే సాధ్యమవుతుందని అన్నారు. బీసీలు, దళితులు, గిరిజనులు, మైనారిటీలు తరలిరావాలని కవిత పిలుపునిచ్చారు. తెలంగాణ రాజకీయాలను శ్రీరాముడి స్ఫూర్తితో గమనించాలని కవిత అన్నారు. "నేను నిజామాబాద్ బిడ్డను.. నిజామాబాద్ మట్టి మంచి.. ఇక్కడ తీసుకునే ఏ నిర్ణయమైనా సక్సెస్ అయింది" అని తెలిపారు. నీళ్లు, నిధులు, నియామకాలు సంపూర్ణంగా సాధించలేకపోయామన్నారు. రోజూ ప్రజల అవస్థలు చూస్తున్నామని కవిత వ్యాఖ్యానించారు. కృత్రిమంగా ఒక కొత్త రాజకీయ పార్టీ రావాలని అవసరం ఉందన్నారు. అందరూ మెచ్చేలా ఆ పార్టీ ఉండాలని అభిప్రాయపడ్డారు. సర్వోదయ తెలంగాణ రావాలని కవిత పేర్కొన్నారు. మేము ఎప్పుడికీ బీ పార్టీ కాము. మాది నంబర్ వన్ పార్టీ అవుతుంది. శ్రీరాముడి స్ఫూర్తితో, సిద్ధాంతాలను ఆదర్శంగా తీసుకుని పని చేస్తాం. ఎక్కడి నుంచి పోటీ చేయాలనేది పార్టీలో చర్చించి నిర్ణయం తీసుకుంటాం. 95 శాతం తెలంగాణ ప్రాంతీయ పార్టీగా, ఇంటి పార్టీగా రాబోతోంది. ప్రజా సమస్యలపై వెంటపడి అడగాలి. ఎంపీ అర్హింద్ మిల్లియన్ నాయకుడు. రైల్వే ఓవర్ బ్రిడ్జిల జాప్యానికి నేనే కారణం అన్నారు. ఆయన వచ్చాక ఏం చేస్తున్నారు. అవసరమైతే ఢిల్లీలో లాబీ చేస్తా, గల్లీలో పని చేస్తా అని కవిత స్పష్టం చేశారు.

మూడ్రోజుల్లో ఈదురుగాలులు వర్షం

తెలుగు రాష్ట్రాలకు వాతావరణశాఖ హెచ్చరిక

హైదరాబాద్, మార్చి 27: వేసవి భాసనది భగభగలతో ఉక్కిరిబిక్కిరి అవుతున్న తెలుగు రాష్ట్రాల ప్రజలకు వాతావరణ శాఖ కాస్త ఉపశమనం కలిగించే వార్తను అందించింది. గత కొన్ని రోజులుగా రికార్డు స్థాయి ఉష్ణోగ్రతలతో సతతం చేస్తూ వచ్చిన వీటి, తెలంగాణ రాష్ట్రాల్లో రానున్న మూడు రోజుల పాటు వాతావరణం చల్లబడనుందని అంచనా వేసింది. ముఖ్యంగా కొన్ని ప్రాంతాల్లో ఈదురుగాలులతో కూడిన అకాల వర్షాలు కురిసే అవకాశం ఉందని పేర్కొంది. తెలంగాణపై ప్రస్తుతం ఉన్న వాతావరణ ద్రోణి ప్రభావం స్పష్టంగా కనిపిస్తోంది. మరణాదా నుంచి కర్ణాటక తీరం వరకు సముద్ర మట్టానికి సుమారు 0.9 కిలోమీటర్ల ఎత్తులో ఏర్పడిన ఈ ద్రోణి కారణంగా రాష్ట్రవ్యాప్తంగా వాతావరణంలో మార్పులు సంభవించాయి. దీని ఫలితంగా శుక్ర, శని, ఆదివారాల్లో అక్కడక్కడా తేలికపాటి నుంచి మోస్తరు వర్షాలు కురిసే అవకాశం ఉంది. ముఖ్యంగా వర్షం కురిసే సమయంలో గంటకు 40 నుంచి 50 కిలోమీటర్ల వేగంతో బలమైన ఈదురు గాలులు వీస్తాయని, ఉరుములు మెరుపులతో కూడిన జల్లులు పడతాయని వాతావరణ కేంద్రం హెచ్చరించింది. అయితే.. ఈ ఉపశమనం తాత్కాలికమేనని, వచ్చే వారం నుంచి ఎండల తీవ్రత మళ్లీ పెరిగే అవకాశం ఉందని, సాధారణం కంటే 2 నుంచి 3 డిగ్రీల మేర ఉష్ణోగ్రతలు అధికం కావచ్చని అధికారులు వెల్లడించారు.

కమనీయం.. సీతారాముల కల్యాణం

మొదటి పేజీ తరువాయి
మిథిలా స్టేడియంలోని మండపంలో వేద మంత్రోచ్ఛరణల సదుపాయం సీతారాముల కల్యాణ మహోత్సవాన్ని నిర్వహించారు. ముందుగా శ్రీసీతారాములను పల్లకిలో ఊరేగింపుగా మండపానికి తీసుకొచ్చారు. శుక్రవారం ఉదయం 10:30 గంటలకు స్వామివారి కల్యాణ ఘట్టం మొదలైంది. అభిజిత్ లగ్నంలో సీతారాముల శిరస్సుపై ఆలయ అర్చకులు జీలకర్ర, బెల్లం పెట్టారు. ఆపై సీతమ్మ మెడలో రామయ్య మాంగళ్యధారణ చేశారు. అనంతరం తలంబ్రాలు వేసుకొని నిర్వహించారు. ఆలయ అర్చకులు ఇతర కార్యక్రమాలను సంప్రదాయబద్ధంగా నిర్వహించారు. భద్రాద్రిలో జరుగుతున్న సీతారాముల కల్యాణాన్ని వీక్షించేందుకు తెలుగు రాష్ట్రాల నుంచే కాకుండా వివిధ రాష్ట్రాల నుంచి శ్రీరాముని భక్తులు భారీగా తరలివచ్చారు. శ్రీరామ నామస్మరణతో మిథిలా స్టేడియం ప్రాంగణం మార్మోగింది. సీతారాముల కల్యాణం సందర్భంగా మిథిలా స్టేడియంలో పాటు రామయ్య దేవాలయాన్ని సర్వాంగ సుందరంగా ముస్తాబు చేశారు. భక్తులు భారీగా తరలిరావడంతో.. వారికి ఎటువంటి ఇబ్బంది కలగకుండా దేవస్థానం అధికారులు, సిబ్బంది అన్ని ఏర్పాట్లు చేశారు. లక్షల మంది భక్తులు ఆలయానికి చేరుకుని పెళ్లి వేడుకను కనులవిందుగా తిలకించారు. తెలంగాణ సీఎం రేవంత్ రెడ్డి, డిప్యూటీ సీఎం భట్టి విక్రమార్కు, మంత్రి పొంగట్ల సహా పలువురు ప్రముఖులు వేడుకలో పాల్గొన్నారు. శుక్రవారం ఉదయం బేగంపేట విమానాశ్రయం నుంచి కుటుంబసమేతంగా సారపాక హెలిప్యాడకు చేరుకున్నారు. అనంతరం రోడ్డుమార్గాన భద్రాద్రి రాములవారి ఆలయం వద్దకు వెళ్లారు. రాష్ట్ర ప్రభుత్వం తరఫున స్వామిఅమ్మవార్ల వివాహ మహోత్సవానికి పట్టుపెట్టారు, ముత్యాల తలంబ్రాలు సమర్పించారు. ఉదయం 11:35 నుంచి మధ్యాహ్నం 12:25 వరకు మిథిలా స్టేడియంలో జరిగిన శ్రీ సీతారాముల కల్యాణ మహోత్సవంలో పాల్గొన్నారు. అనంతరం సారపాక హెలిప్యాడ్ నుంచి హైదరాబాద్ కు తిరిగి బయలుదేరారు.



తెలంగాణలో ఫుల్గా పెట్రో నిల్వలు!

- అవసరానికి మించి అందుబాటులో ఇంధనం
- గణాంకాలను వెల్లడించిన రాష్ట్ర ప్రభుత్వం
- వదంతులు నమ్మవద్దని ప్రజలకు భరోసా
- బంకుల వద్ద క్యూ కట్టాల్సిన అవసరం లేదు

పెట్రోల్ నిల్వలు పుష్కలం
పెట్రోల్ వినియోగాన్ని పరిశీలిస్తే రాష్ట్రంలో రోజువారీ సగటు సరఫరా 5,883 కిలో లీటర్లుగా ఉంటుంది. అయితే మార్చి 26వ తేదీ నాటికి ఏకంగా 16,609 కిలో లీటర్ల పెట్రోల్ ను సరఫరా చేశారు. అంటే సాధారణ డిమాండ్ కంటే 182 శాతం అధికంగా పెట్రోల్ అందుబాటులో ఉంది. అదేవిధంగా రవాణా, వ్యవసాయ రంగాలకు అత్యంత కీలకమైన డీజిల్ సరఫరా కూడా అశాజనకంగా ఉంది. రోజువారీ సగటు అవసరం 7,348 కిలో లీటర్లు కాగా ప్రభుత్వం ఏకంగా 19,580 కిలో లీటర్లను సరఫరా చేసింది. ఇది సాధారణ డిమాండ్ కంటే 167 శాతం ఎక్కువ.



రాష్ట్రంలో ఎక్కడా ఇంధన కొరత లేదని, సరఫరా పుష్కలం అత్యంత పటిష్టంగా ఉందని ప్రభుత్వం భరోసా ఇస్తోంది. ప్రజలు ఎలాంటి వదంతులను నమ్మవద్దని, ఇంధనం కోసం కంగారుపడి బంకుల వద్ద క్యూ కట్టాల్సిన అవసరం లేదని ఈ నవీడిక ద్వారా స్పష్టమవుతోంది. తెలంగాణ రైజింగ్ లక్ష్యంగా ఇంధన సరఫరాలో ఎక్కడా అంతరాయం కలగకుండా ప్రభుత్వం అన్ని చర్యలు తీసుకుంటోంది.

వదంతులు నమ్మవద్దు
మొత్తంగా చూస్తే రాష్ట్రవ్యాప్తంగా ఇంధన అవసరాలు తీర్చడానికి అవసరమైన సగటు 13,231 కిలో లీటర్లు అయితే ప్రస్తుతం సరఫరా అవుతున్న పరిమాణం 36,189 కిలో లీటర్లుగా సమాధానించింది. ఈ గణాంకాలను బట్టి చూస్తే

మంత్రి జూపల్లికి అంతరాత్మీయ శాంతి పురస్కారం



- బౌద్ధ వారసత్వ పరిరక్షణకు దక్కిన ప్రపంచ గుర్తింపు
- బుద్ధవనం ఇక 'వరల్డ్ వీన్ సెంటర్'
- 22 దేశాల ప్రతినిధుల సమక్షంలో పురస్కార ప్రధానం

హైదరాబాద్, మార్చి 27: విద్యేషాలు, విభేదాలతో సతమతమవుతున్న ఆధునిక ప్రపంచానికి గౌతమ బుద్ధుని కరణం, అహింసలే మార్గదర్శకాలని పర్యాటక, సాంస్కృతిక శాఖ మంత్రి జూపల్లి కృష్ణారావు పేర్కొన్నారు. శుక్రవారం హైదరాబాద్ లోని హరిత షాహాల్ జరిగిన అంతరాత్మీయ బౌద్ధ శాంతి సదస్సు 2026లో ఆయన ముఖ్య అతిథిగా పాల్గొన్నారు. ఈ సందర్భంగా బౌద్ధ వారసత్వ పరిరక్షణ, ప్రపంచ శాంతి స్థాపనలో, అంతర్జాతీయ సాంస్కృతిక మార్పిడిలో మంత్రి చూపుతున్న చొరవను గుర్తిస్తూ ఇంటర్నేషనల్ ఇంటర్ ఛేంజ్ డెవలప్ మెంట్ అసోసియేషన్ ఆయనకు ప్రతిష్టాత్మకమైన 'గ్రాండ్ ప్రైజ్ ఫర్ కాలిబ్ర్యాషన్ టు వరల్డ్ వీన్' అవార్డును ప్రధానం చేసింది. అసోసియేషన్ అధ్యక్షుడు మున్ యోగ్ జో ఈ పురస్కారాన్ని అందజేస్తూ కీర్తి పరిస్థితుల్లో ఉన్నవారికి అసరాగా నిలుస్తూ మానవ

విలువల కోసం కృషి చేస్తున్న మంత్రి సేవలను కొనియాడారు. ఈ అవార్డు ముఖ్యమంత్రి రేవంత్ రెడ్డి నాయకత్వంలో రాష్ట్ర ప్రభుత్వం చేపడుతున్న శాంతి, అహింస విలువలకు లభించిన గుర్తింపు అని మంత్రి తెలిపారు. **బౌద్ధ వైభవానికి నిలయం**
తెలంగాణ గడ్డ వేల ఏళ్లుగా బౌద్ధ వైభవానికి నిలయమని మంత్రి గుర్తుచేశారు. కృష్ణా నదీ తీరాన ఆచార్య నాగార్జునుడు మాధ్యమిక వాదాన్ని, శూన్యతా సిద్ధాంతాన్ని ప్రవచించి ఈ ప్రాంతాన్ని విశ్వవిద్యాలయంగా తీర్చిదిద్దారని కొనియాడారు. ఫణిగిరి, నేలకొండపల్లి, ధూళికట్ట, కోటిలింగాల వంటి చారిత్రక ప్రదేశాలు కేవలం పురావస్తు కేంద్రాలు మాత్రమే కావని, అవి మన మహోజ్వల నాగరికతకు సజీవ సాక్ష్యాల్ని అభివర్ణించారు. ఈ చారిత్రక

క్షేత్రాల సంరక్షణ, అభివృద్ధికి ప్రభుత్వం కట్టుబడి ఉందని స్పష్టం చేశారు. సమగ్ర బౌద్ధ పర్యాటక వలయాన్ని రూపుదిద్దుతూ యాత్రికులకు ప్రపంచ స్థాయి అనుభవం కల్పించనున్నట్లు వెల్లడించారు.

గ్లోబల్ వీన్ సెంటర్ గా బుద్ధవనం
ముఖ్యమంత్రి రేవంత్ రెడ్డి నాయకత్వంలో తెలంగాణను అంతరాత్మీయ బౌద్ధ పర్యాటక చిత్తరచంలో అగ్రగామిగా నిలబెడతామని మంత్రి ధీమా వ్యక్తం చేశారు. నాగార్జున సాగర్ వద్ద 274 ఎకరాల్లో నిర్మించిన బుద్ధవనం ఇకపై గ్లోబల్ వీన్ సెంటర్ గా విరాజిల్లుతుందని ఆశాభావం వ్యక్తం చేశారు. తెలంగాణ పర్యాటక అభివృద్ధి సంస్థ అధ్యక్షులతో బుద్ధవనం ప్రాజెక్ట్ నిర్వహించిన ఈ సదస్సు ప్రపంచ శాంతి దినాన్ని కొత్త పుంతలు తొక్కుతుందని ఆశాంక్షించారు. ఈ కార్యక్రమంలో శ్రీలంక బౌద్ధ శాసన మంత్రి ప్రాఫెసర్ హినీదుమ సునీల్ సేనెవి, వియత్నాం ప్రతినిధి డాక్టర్ తిచ్ నాత్ తు, బుద్ధవనం ప్రాజెక్ట్ సెక్యూల్ ఆఫీసర్ మల్లేపల్లి లక్ష్మయ్య, పురావస్తు శాఖ డైరెక్టర్ అర్జున్ రావు, సదస్సు కోఆర్డినేటర్ శివనాగ రెడ్డి పాల్గొన్నారు. వీరితో పాటు 22 దేశాల నుంచి వచ్చిన 150 మంది ప్రతినిధులు ఈ వేడుకలో భాగస్వాములయ్యారు.

బస్సు ప్రమాద కేసులో యజమాని అరెస్ట్

- నెల్లూరుకు పాలిపోతుండగా పట్టుకున్న పోలీసులు
- ప్రమాద సమయంలో డ్రైవింగ్ సీటులో హరికృష్ణారెడ్డి
- నిందితుడిని మార్కాపురం పోలీస్ స్టేషన్ కు తరలింపు



మార్కాపురం, మార్చి 27: మార్కాపురం బస్సు ప్రమాద ఘటనలో పోలీసులు దర్యాప్తు ముమ్మరం చేశారు. బస్సు యజమాని, డ్రైవింగ్ పి. హరికృష్ణారెడ్డిని అదుపులోకి తీసుకున్నారు. రాయవరం వద్ద గురువారం ప్రైవేటు ట్రావెల్స్ బస్సు - కంకర టిప్పర్ లాల్ డీకొన్న ఘటనలో 14 మంది మృతి చెందిన విషయం తెలిసిందే. బస్సు ప్రమాద సమయంలో హరికృష్ణారెడ్డి డ్రైవింగ్ చేసినట్లు పోలీసులు గుర్తించారు. ప్రమాదం జరిగిన వెంటనే ప్రయాణికులను గాలికొడిలేసి హరికృష్ణారెడ్డి వరదరయ్యడు. నెల్లూరుకు పాలిపోతుండగా గురువారం సాయంత్రం పామూరు శివారులో పోలీసులు అతడిని పట్టుకున్నారు. నేడు సాయంత్రం మార్కాపురం పోలీస్ స్టేషన్ కు తరలింపే అవకాశం ఉంది.

భూమాతకు మనమిచ్చే బహుమతి..

రాత్రి ఎనిమిదిన్నర నుంచి బీకట్లకి.

ఎర్ట్ అవర్!

నేడు గంట పాటు కరెంటు బండ్

సిడ్డీలో పుట్టి విశ్వవ్యాప్తమైన ఉద్యమం.. భూతాపంపై పోరుకు మహా సంకల్పం



హైదరాబాద్, మార్చి 27: మారుతున్న కాలం, పెరుగుతున్న కాలుష్యం మూలంగా భూమండలం రోజురోజుకూ వేడెక్కుతోంది. ఈ విపత్కర పరిస్థితుల నుంచి మన భూమిని కాపాడుకునేందుకు ప్రపంచవ్యాప్తంగా చేపట్టిన అదృతమైన కార్యక్రమమే ఎర్ట్ అవర్. ప్రతి ఏడాది మార్చి నెల చివరి శనివారం(నేడు) రాత్రి ఎనిమిది గంటల ముప్పై నిమిషాల నుంచి తొమ్మిది గంటల ముప్పై నిమిషాల వరకు దీన్ని నిర్వహిస్తారు. ఈ సంవత్సరం మార్చి ఇరవై ఎనిమిదో తేదీన ఎర్ట్ అవర్ జరుపుకునేందుకు ప్రపంచ దేశాలు సిద్ధమయ్యాయి. భూమిపై ఉన్న ప్రాణకోటి మనుగడకు అత్యంత కీలకమైన పర్యావరణ వ్యవస్థను కాపాడుకోవాలనే సదుద్దేశంతో ఈ కార్యక్రమాన్ని ఏటా అత్యంత ప్రతిష్ఠాత్మకంగా పాటిస్తున్నారు.

ఆస్ట్రేలియాలో లంకార్యం

ఈ అదృతమైన ఆలోచనకు రెండు వేల ఏడులో బీజం పడింది. ప్రకృతి పరిరక్షణ కోసం పని చేసే అంతర్జాతీయ సంస్థ వరల్డ్ వైడ్ ఫండ్ ఫర్ నేచర్

ఆస్ట్రేలియాలోని సిడ్నీ నగరంలో తొలిసారిగా ఈ ఎర్ట్ అవర్ కార్యక్రమాన్ని ప్రారంభించింది. ఆ సమయంలో వాతావరణ మార్పులపై ప్రజల్లో అవగాహన కల్పించేందుకు గంట పాటు విద్యుత్ దీపాలను ఆర్వేయాలని పిలుపునిచ్చారు. అప్పట్లో కేవలం ఒక నగరానికి మాత్రమే పరిమితమైన ఈ కార్యక్రమం ఆ తర్వాతి కాలంలో ప్రపంచమంతటా విస్తరించింది. ఇప్పుడు సుమారు నూటా తొంభైకి పైగా దేశాలు, వందలాది నగరాలు ఈ ఎర్ట్ అవర్ లో స్వచ్ఛందంగా పాల్గొంటున్నాయి.

మేలోహాలిన్ల సమయం

ఈ కార్యక్రమం ప్రధాన ఉద్దేశం కేవలం గంట పాటు కరెంటు ఆదా చేయడం మాత్రమే కాదు. గ్లోబల్ వార్మింగ్, వాతావరణ మార్పులు, ప్రకృతి వనరుల విచక్షణా రహిత వినియోగం వల్ల భవిష్యత్తు తరాలకు ఎదురుకాబోయే ముప్పును ప్రజలకు తెలియజెప్పడమే దీని అసలు లక్ష్యం. వాతావరణ సమతుల్యత దెబ్బతినడం వల్ల అకాల

భూమాత
 భక్షణ కోసం యావత్ ప్రపంచం ఒక్కటయ్యే సమయం ఆసన్నమైంది.
 పర్యావరణ పరిరక్షణ, వాతావరణ మార్పులపై పోరాటానికి ప్రతీకగా నిలిచే ఎర్ట్ అవర్ కు సర్వం సిద్ధమైంది. పెరుగుతున్న కాలుష్యంతో ఉక్కిరిబిక్కిరి అవుతున్న భూగోళానికి కాస్త ఉపశమనం కలిగించేలా ప్రతి ఏడాది మార్చి చివరి శనివారం నిర్వహించే ఈ భూమాతర కార్యక్రమానికి సన్నాహాలు పూర్తయ్యాయి. నేడు రాత్రి ఎనిమిది గంటల ముప్పై నిమిషాల నుంచి తొమ్మిది గంటల ముప్పై నిమిషాల వరకు గంట పాటు విద్యుత్ దీపాలను ఆర్వేసి, ప్రకృతితో మనకున్న బంధాన్ని చాటుకునేందుకు ప్రతి ఒక్కరూ భాగస్వాములు కావాల్సిన అవశ్యకతను ఈ ఎర్ట్ అవర్ గుర్తుచేస్తోంది.

వరదలు, కరువులు లాంటి ప్రకృతి విపత్తులు ఏటేటా పెరుగుతూ వస్తున్నాయి. అడవులు అంతరించిపోతూండటం, వన్యప్రాణులు ఉనికిని కోల్పోతుండటం అందోళన కలిగించే విషయాలు. ఇలాంటి తరుణంలో మానవాళి మేల్కొల్పాలని అవసరం ఎంతైనా ఉంది. ఎర్ట్ అవర్ అనేది కేవలం బీకట్లలో కూర్చోవడం కాదని, భవిష్యత్ తరాలకు సురక్షితమైన రేపటిని అందించేందుకు మనం చేయాల్సిన ప్రయత్నాలకు ఒక ప్రతీక అని నిపుణులు చెబుతున్నారు. పెట్రోల్, బొగ్గు లాంటి శిలాజ ఇంధనాల వాడకాన్ని తగ్గించడం, స్వచ్ఛమైన ఇంధన వనరుల వైపు మళ్లడం లాంటి విషయాలపై ఈ ఎర్ట్ అవర్ ద్వారా గట్టి

సందేశాన్ని ఇస్తున్నారు. ప్రకృతితో మనం మమేకమై బతకాల్సిన అవసరాన్ని ఈ ఒక్క గంట సమయం మనకు గుర్తు చేస్తుంది.

మనం చేయాల్సింది..

ఈ ఎర్ట్ అవర్ సందర్భంగా ప్రజలు చేయాల్సిన పని చాలా చిన్నదే అయినా అది సృష్టించే ప్రభావం మాత్రం చాలా పెద్దది. శనివారం రాత్రి ఎనిమిదిన్నర నుంచి తొమ్మిదిన్నర వరకు ఇక్కడ, కార్యాలయాల్లో అత్యవసరం కాని విద్యుత్ దీపాలు, ఎలక్ట్రానిక్ వస్తువులను ఆపివేయాలి. టీవీలు, కంప్యూటర్లు, అలంకరణ కోసం వేసే లైట్లను ఆపివేసి బీకట్లని ఆస్వాదించాలి. కుటుంబ సభ్యులతో కలిసి ఆరుబయట కూర్చోవడం, కొవ్వొత్తులు వెలుతురులో కబుర్లు చెప్పుకోవడం లాంటివి చేయొచ్చు. దీనివల్ల మనసుకు ప్రశాంతత దొరకడమే కాకుండా పర్యావరణానికి మన వంతు మేలు చేసిన సంతృప్తి మిగులుతుంది. పౌరులంతా తమ వంతు సామాజిక బాధ్యతగా ఈ ఎర్ట్ అవర్ లో పాల్గొని భూమాతపై తమకున్న ప్రేమను చాటుకోవాలి.



ఇరాన్ పై దాడులు తీవ్రం

జనావాసలపై దాడిలో 26 మంది మృతి

టిహ్రాన్, మార్చి 27: ఇరాన్ పై ఇజ్రాయెల్, అమెరికా దాడులు కొనసాగుతున్నాయి. తాజాగా ఇరాన్ లోని ఇస్ఫాహాన్ లో అమెరికా, ఇజ్రాయెల్ సంయుక్తంగా దాడి చేశాయి. నివాసాలపై దాడి చేయడంతో 26 మంది ప్రాణాలు కోల్పోయారు. ఇరాన్ లోని ఇస్ఫాహాన్ ప్రావిన్స్ లో అమెరికా, ఇజ్రాయెల్ జరిపిన దాడుల్లో కనీసం 26 మంది మరణించినట్లు ఖార్జ్ న్యూస్ ఏజెన్సీ నివేదించింది. నివాస ప్రాంతాలను లక్ష్యంగా చేసుకుని జరిగిన ఈ దాడుల్లో

ఏడుగురు మహిళలు, ఏడుగురు చిన్నారులు ఉన్నారని పేర్కొంది. గత నెల 28న ఇరాన్ పై అమెరికా, ఇజ్రాయెల్ సంయుక్తంగా దాడి చేశాయి. ఈ ఘటనలో ఇరాన్ సుప్రీం లీడర్ అయితూట్ అలీ ఖమేనే హతమయ్యాడు. అనంతరం ఇరాన్ ప్రతీకార దాడులు చేసింది. గల్ఫ్ దేశాలను లక్ష్యంగా చేసుకుని ఇరాన్ దాడులు చేసింది. దీంతో ప్రపంచ వ్యాప్తంగా గ్యాస్, చమురు కష్టాలు మొదలయ్యాయి. ఇక హోర్నల్ జలసంధిని ఇరాన్ మూసేసింది. అంతేకాకుండా ఇజ్రాయెల్, అమెరికా మిత్రదేశాలకు చెందిన అయిల్ ట్యాంకర్లను విడిచిపెట్టబోమని ఇరాన్ తేల్చి చెప్పింది. దీంతో ప్రపంచ వ్యాప్తంగా ఉద్రిక్త పరిస్థితులు నెలకొన్నాయి.

నాలుగు రాష్ట్రాల్లో ఎన్నికలు

సీఎం రేవంత్ సహి పలువురు స్టార్ కాంటెయిన్లు

న్యూఢిల్లీ, మార్చి 27: నాలుగు రాష్ట్రల అసెంబ్లీ ఎన్నికల నేపథ్యంలో కాంగ్రెస్ ప్రచారాన్ని విస్తృతం చేస్తోంది. మూడు రాష్ట్రాలకు సంబంధించి స్టార్ కాంటెయిన్ల జాబితాను ఏవెన్ సీ అధ్యక్షుడు మల్లికార్జున ఖర్జే విడుదల చేశారు. ఒక్కో రాష్ట్రానికి 40 మంది చొప్పున నియమించారు. కేరళ,

అస్సాం, పుదుచ్చేరిలో పాటు గోవాలోని పోండా ఉప ఎన్నికల స్టార్ కాంటెయిన్లగా తెలంగాణ ముఖ్యమంత్రి రేవంత్ రెడ్డి వ్యవహరించనున్నారు. మరోపైపు పుదుచ్చేరి స్టార్ కాంటెయిన్లుగా తెలంగాణ ఉపముఖ్యమంత్రి భట్టి విక్రమార్కు, మంత్రి ఉత్తమ్మకూర్ రెడ్డి, పొన్నం ప్రభాకర్, కర్ణాటక ముఖ్యమంత్రి సిద్ధరామయ్య, ఉప ముఖ్యమంత్రి డి.కే శివకుమార్ నియమితులయ్యారు.

ఎక్స్ ప్రెజ్ సుంకం తగ్గించడం శుభవార్త

మోడీకి కృతజ్ఞతలు తెలిపిన రామచంద్రరావు

హైదరాబాద్, మార్చి 27: ప్రధాని నరేంద్ర మోడీ శ్రీ రామ నవమి పర్యవేక్షణ సందర్భంగా ఎక్స్ ప్రెజ్ సుంకాన్ని భారీగా తగ్గించడం ఒక సాహసోపేతమైన నిర్ణయమని బిజెపి రాష్ట్ర అధ్యక్షుడు ఎన్. రాంచందర్ రావు అభివర్ణించారు. దేశ ప్రజలకు తీవ్ర కబురు అందించినందుకు కృతజ్ఞతలు తెలియజేస్తున్నానని ఆయన శుక్రవారం ఒక ప్రకటనలో పేర్కొన్నారు. అంతర్జాతీయ మార్కెట్లో ముడి చమురు ధరలు పెరుగు తున్నప్పటికీ, సామాన్య మధ్య తరగతి ప్రజల ప్రయోజనాలే పరమావధిగా, జనరంజకమైన నిర్ణయంగా ఆయన అభివర్ణించారు. కేంద్ర ప్రభుత్వం డిజిల్ పై ఎక్స్ ప్రెజ్ సుంకాన్ని ఏకంగా 'సున్నా' స్థాయికి తగ్గించడం పెట్రోల్ పై కూడా రూ. 10 భారాన్ని తగ్గించి కేంద్రం తన బాధ్యతను




చాటుకుందని తెలిపారు. ఇప్పుడు తెలంగాణలోని కాంగ్రెస్ ప్రభుత్వం తన బాధ్యతను ఎప్పుడూ నెరవేరుస్తుందని రాంచందర్ రావు ప్రశ్నించారు.

కోర్టుల్లో ఖాళీలను త్వరితగతిన భర్తీ చేయాలి

- మహిళా జడ్జిల పదోన్నతిపై దృష్టి సారించాలి
- సుప్రీంకోర్టు ప్రధాన న్యాయమూర్తి జస్టిన్ సూర్యకాంత్

న్యూఢిల్లీ, మార్చి 27: కోర్టుల్లో ఖాళీలను త్వరితగతిన భర్తీ చేయాలని, ప్రధానంగా మహిళా జడ్జిల పదోన్నతిపై దృష్టి సారించాలని సుప్రీంకోర్టు ప్రధాన న్యాయమూర్తి జస్టిన్ సూర్యకాంత్ పేర్కొన్నారు. ఈ మేరకు సిజెబి గతవారం 25 హైకోర్టుల ప్రధాన న్యాయమూర్తులకు లేఖ రాశారని సంబంధిత వర్గాలు శుక్రవారం తెలిపాయి. న్యాయవ్యవస్థలో జడ్జిల ఖాళీల భర్తీ విషయాన్ని, ధర్మాసనాల్లో మహిళల ప్రాతినిధ్యాన్ని పెంచాల్సిన అవసరముందని లేఖలో పేర్కొన్నారు. ముఖ్యంగా కోర్టుల్లో మహిళా జడ్జిల సంఖ్య తక్కువగా ఉందని అన్నారు. కొలిజియం సిఫారసులను అలస్యం చేయవద్దని, ఖాళీ కానున్నాయని తెలిసిన వెంటనే వాటిని భర్తీ చేయడానికి చర్యలు తీసుకోవాలని ఆయన జడ్జిలకు సూచించారు. న్యాయరంగంలోని మరింత మంది మహిళలు వచ్చేలా న్యాయవ్యవస్థలో పెద్ద ఎత్తున సంస్కార మార్పులు చేపట్టాల్సి వుందని మార్చి 8న అంతర్జాతీయ మహిళా దినోత్సవం సందర్భంగా నిర్వహించిన ఒక కార్యక్రమంలో సిజెబి జస్టిన్ సూర్యకాంత్ పేర్కొన్నారు. హైకోర్టు కొలిజియంల జడ్జిల పదవుల భర్తీ కోసం ప్రతిభావంతులైన మహిళా జడ్జిలను మినహాయించకుండా, వారిని కేటాయింపడం ఒక నిబంధనగా పరిగణించాలని అన్నారు. పదోన్నతి కోసం తమ పరిశీలన పరిధిని విస్తృతం చేయాలని, తమ రాష్ట్రాల్లోని, సుప్రీంకోర్టులో న్యాయవాదులుగా ప్రాక్టీస్ చేస్తున్న మహిళా న్యాయవ్యాదులను కూడా చేర్చుకోవాలని హైకోర్టు జడ్జిలకు సూచించారు. ప్రస్తుతం వివిధ హైకోర్టుల్లో పలువురు మహిళలు ప్రధాన జడ్జిలుగా విధులు నిర్వహిస్తున్నారుని, పంజాబ్, హర్యానా హైకోర్టులో 18 మంది మహిళా జడ్జిలు ఉన్నారని పేర్కొన్నారు. మద్రాస్, ముంబయి హైకోర్టుల్లో కూడా సుమారు 12 మంది మహిళా జడ్జిలు ఉన్నారని ఆయన తెలిపారు. జిల్లా స్థాయిలో పనిచేస్తున్న న్యాయాధికారుల్లో మహిళలు సుమారు



36.3 శాతం ఉన్నారని సిజెబి పేర్కొన్నారు. ఇది ఒక సాధారణ గణాంకం కాదని, ఇది తరాల మార్పును ప్రతిబింబిస్తుందని అన్నారు. వ్యవస్థ పునాదిలోనే ఎక్కువ మహిళా భాగస్వామ్యం ఉన్నప్పుడు, అది అత్యున్నత న్యాయవ్యవస్థలో కూడా త్వరితనే ప్రతిబింబిస్తుందని అన్నారు.

నటుడు రాహుల్ సోదరుడి మృతి

- పారాక్వాట్ గడ్డి మందుతో విషాదం
- తక్షణమే నిషేధించాలని ప్రభుత్వాలకు విన్నపం
- సోషల్ మీడియా వేదికగా నటుడి ఆవేదన

హైదరాబాద్, మార్చి 27: ప్రముఖ నటుడు రాహుల్ రామకృష్ణ కుటుంబంలో విషాదం చోటుచేసుకుంది. పారాక్వాట్ అనే ప్రమాదకర గడ్డి మందు ప్రభావంతో ఆయన సోదరుడు మరణించారు. ఈ విషాద వార్తను రాహుల్ రామకృష్ణ సోషల్ మీడియా వేదికగా పంచుకున్నారు. పారాక్వాట్ వంటి ప్రాణాంతక రసాయనాలు మార్కెట్ లో సులభంగా అందుబాటులో ఉండటంపై ఆయన ఆవేదన వ్యక్తం చేశారు. ఈ విషం వల్ల సంభవించే మరణాలను చూసి వైద్యులు సైతం దిగ్భ్రాంతి చెందుతున్నారని పేర్కొన్నారు. ఈ మేరకు రాహుల్ రామకృష్ణ పీఎంఓ, తెలంగాణ సీఎంఓ కార్యాలయాలకు బహిరంగ విన్నపం చేశారు. పారాక్వాట్ కు ఎదురుగా తేకపోవడం వల్ల అది శరీరంలోకి వెళ్లిన వెంటనే ఊపిరితిత్తులు, కిడ్నీలు, కాలేయాన్ని పూర్తిగా దెబ్బతీస్తుందని పెద్ద ఎత్తున మద్దతు లభిస్తోంది.

అందోళన వ్యక్తం చేశారు. వ్యవసాయ అవసరాల పేరుతో ఈ విషం మార్కెట్లోనే కాకుండా ఈ కామర్స్ సైబిల్లో కూడా విచ్చలవిడిగా దొరుకుతోందని, దీనిని ఆత్మహత్యలకు ఎక్కువగా వాడతూన్నారని వివరించారు. మరిన్ని ప్రాణాలు పోకుండా ఈ ప్రాణాంతక మందును తక్షణమే నిషేధించాలని కోరారు. ఇప్పటికే పలు దేశాల్లో నిషేధానికి గురైన ఈ రసాయనంపై భారత్ లో కూడా అంక్షలు విధించాలనే డిమాండ్ కు నెటిజన్లు నుంచి పెద్ద ఎత్తున మద్దతు లభిస్తోంది.





సంపాదకీయం


ఆందోళనకరంగా ద్రవ్యోల్బణం

పశ్చిమాసియా సంక్షోభం, ముడి చమురు ధరలు, ద్రవ్యోల్బణం, వడ్డీరేట్ల పెంపు.. ఇలా అనేక అంశాలు దేశ ఆర్థిక ప్రగతికి ప్రతిబంధకాలుగా మారుతున్నాయి. ముఖ్యంగా ధరల పెరుగుదల, చమురు అభివృద్ధి, రూపాయి మారకం విలువ పెరగడం వలన భారత జీడిపిపై తీవ్ర ప్రభావం చూపుతోంది. ద్రవ్యోల్బణానికి కూడా కారణమవుతోంది. పశ్చిమాసియా యుద్ధ పరిస్థితులు ఇప్పట్లో సద్దుమణిగేలా లేవు. దీంతో ఇధనం లభ్యత ఎలా ఉంటుందో తెలియదు. ధరలు పెరగడం మాట ఎలా ఉన్నా అభ్యంతరం ప్రస్తావనగా మారింది. ట్రంప్, ఇరా-పట్టుదలతో ఈ సంక్షోభం ఇప్పట్లో చల్లారేలా లేదు. ఈ ఏడాదికిగాను దేశ జీడిపి వృద్ధి అంచనాలను అమెరికా బహుళజాతి ఇన్వెస్ట్మెంట్ బ్యాంక్, అంతర్జాతీయ ఆర్థిక సేవల దిగ్గజం గోల్డ్మన్ సాచ్ మరోసారి తగ్గించింది. అమెరికా-ఇజ్రాయెల్, ఇరాన్ యుద్ధంతో పశ్చిమాసియా భగ్గుమంటున్న విషయం తెలిసిందే. గల్ఫ్ దేశాల్లో ముడి చమురు, ఎల్ఎన్ఐ, ఎల్ఎన్ఐఐ ఉత్పత్తికి ట్రేకులుపడ్డాయి. భారత ఇధనం అవసరాల్లో దాదాపు 90 శాతం దిగుమతుల ద్వారానే తీరుతుండగా.. మిడిల్ ఈస్ట్ నుంచి పెద్ద ఎత్తున వస్తున్నది. గత నెల 28 నుంచి ఇరాన్పై అమెరికా-ఇజ్రాయెల్ వైమానిక దాడులను ప్రారంభించాయి. అప్పట్నుంచి గల్ఫ్ దేశాల్లో ఉద్రిక్తత వాతావరణం ఏర్పడింది. అమెరికాకు మద్దతిస్తున్నారని పొరుగు దేశాలైన కువైత్, ఖతార్, యూఏఈ, సౌదీ అరేబియా, బహ్రాయిన్, ఇరాక్పై ఇరాన్ దాడులు చేస్తున్నది. ఆయా దేశాల్లోని చమురు, గ్యాస్ క్షేత్రాలనే లక్ష్యంగా చేసుకుని క్షిప్రబలు, డ్రోన్లను ప్రయోగిస్తున్నది. దీంతో క్రూడాదాయ, సహజ వాయువు ఉత్పత్తి నిలిచిపోయింది. పైగా మిడిల్ ఈస్ట్ నుంచి భారత్, చైనా సహా ఇతర దేశాలకు జరిగే రవాణాలో కీలకమైన హాళర్బుజ్ జలసంధిని కూడా ఇరాన్ మూసేసింది. ఈ పరిణామం ఒక్కసారిగా గ్లోబల్ మార్కెట్లో ముడి చమురు, గ్యాస్ ధరల పెరుగుదలకు దారితీసింది. ఈ నేపథ్యంలో దేశీయ మార్కెట్లో ఆయా పెట్రో ఉత్పత్తుల ధరలు పెరిగాయి. గ్యాస్ కొరత కూడా కనిపిస్తుండగా, దేశవ్యాప్తంగా చాలా చోట్ల, ఇతర గ్యాస్ ఆధారిత వ్యాపారాలు, పరిశ్రమలు మూతబడుతున్నదీ చూస్తూనే ఉన్నాం. ఎరువుల తయారీ కుంటుబడి వ్యవసాయ రంగం సైతం ప్రభావితం అవుతుందన్న ఆందోళనలు వ్యక్తమవుతున్నాయి. ఈ నేపథ్యంలో ఈసారి దేశ ఆర్థిక వృద్ధిరేటు 5.9 శాతాన్ని మించి ఉండదోదని గోల్డ్మన్ సాచ్ తాజాగా అభిప్రాయపడింది. 2026లో దేశ జీడిపి వృద్ధి 7 శాతంగా ఉండొచ్చని గతంలో గోల్డ్మన్ సాచ్ అంచనా వేసింది. అయితే ఈ నెల 13న దీన్ని 6.5 శాతానికి తగ్గించింది. ఇప్పుడు 5.9 శాతానికి కుదించింది. కేవలం 11 రోజుల్లోనే అర శాతానికి పైగా కోత పెట్టడం గమనార్హం. దీని వెనుక మిడిల్ ఈస్ట్ ఉద్రిక్తతలే కారణంగా ప్రధానంగా కనిపిస్తున్నాయి. ఇక రవాణా రంగంపై భారం పడుతుండగా.. పెరిగిన పెట్రోల్, డీజిల్ రేట్లతో ఆయా పన్నుత్పత్తులన్నింటి ధరలూ ఎగబాకి ద్రవ్యోల్బణం విజృంభిస్తున్నది. ఇది మరింత ముదిరితే రిజర్వ్ బ్యాంక్ ఆఫ్ ఇండియా రాబోయే ద్రవ్య సమీక్షల్లో కఠిన ద్రవ్య విధానాన్ని అనుసరించే అవకాశాలు లేకపోలేదు. దీంతో వడ్డీరేట్లు పెరుగుదల ఖాయమనే మెజారిటీ విశ్లేషకులు అంటున్నారు. అదే జరిగితే రుణ లభ్యత క్షీణించి అన్ని రంగాల్లో కార్యలాపాలు మందగిస్తాయి. మొత్తంగా దేశ ఆర్థిక వ్యవస్థ ప్రభావితమవుతుందని గోల్డ్మన్ సాచ్ చెబుతున్నది. ముడి చమురు దిగుమతుల్లో ఏర్పడిన అంతరాయం.. దేశంలో అన్నింటి ధరల్ని ఎగదోయ గలదని గోల్డ్మన్ సాచ్ హెచ్చరిస్తున్నది. ఈ క్రమంలోనే ఈ ఏడాది ద్రవ్యోల్బణం 4.6 శాతానికి పెరుగుదల అంచనా వేస్తున్నది. గతంలో ఇది 3.9 శాతంగానే ఉండటం గమనార్హం. కాగా, హార్బుజ్ జలసంధిలో వచ్చే నెల ప్రధమార్థం వరకు పరిస్థితులు ఇలాగే ఉంటాయన్న అభిప్రాయాన్ని గోల్డ్మన్ సాచ్ వెలిబుచ్చుతున్నది. దీంతో భారత్ జీడిపి అంచనాలు ఇంకా తగ్గిపోయినా ఆశ్చర్యం లేదన్న సంకేతాలు వస్తున్నాయి. దాలర్తో పోల్చితే రూపాయి మారకం విలువ అల్ట్రా కనిష్ట స్థాయిలో కదలాడుతున్నది. దీంతో ఈ ఒత్తిడి ఆర్థికవ్యవస్థకు ఉంటుందని, అందుకే రెపోరేటు 50 బేసిస్ పాయింట్లు పెరిగే వీలున్నదని గోల్డ్మన్ సాచ్ అంచనా వేస్తున్నది. ఈ ఏడాదిలో ఇప్పటిదాకా రూపీ వాల్యూ దాదాపు 4 శాతం పతనమైంది. సోమవారం తొలిసారి 94 మార్కుల దాటింది. నిజానికి గత ఏడాది మొత్తంగా 4.7 శాతం పతనం నమోదైంది. కానీ ఈ 3 నెలల్లోనే ఇంచుమించుగా అంతటి పతనాలు వాటిల్లాయి. రూపాయి విలువ పడిపోయినకొద్దీ దేశంలోకి వచ్చే దిగుమతులు ఖరీదవుతాయి. చివరకు ఈ భారం వినియోగ దారులపైనే పడుతుంది. ఇక దేశీయ కరెంట్ ఖాతా లోటు జీడిపిలో ఈ సంవత్సరం 2 శాతానికి పెరుగుదలను గోల్డ్మన్ సాచ్ చెబుతున్నది. ఫలితంగా దేశ ఆర్థిక వ్యవస్థపై విదేశీ రుణ భారం పెరుగు తుందని, దాలర్ నిల్వలు పడిపోయే వీలుందని అంటున్నది. దీనికేదోడు రూపాయి కనిష్ట స్థాయికి పడిపోతోంది. మారకం విలువ పడిపోవడం వివిధ రంగాలపై ప్రభావం చూపుతోంది. దీంతో రానున్న రోజుల్లో ద్రవ్యోల్బణం మరింత ఆందోళనకరంగా ఉండనుంది.

అయోధ్యలో అద్భుత ఘట్టం ఆవిష్కృతం

- బాలరాముడిపై సూర్యకిరణాలతో తిలకం
- తిలకించి, పులకించిన భక్తజనం

అయోధ్య, మార్చి 27: శ్రీరామ నవమి వేడుకల సందర్భంగా అయోధ్యలోని భవ్య రామమందిరంలో అద్భుత ఘట్టం ఆవిష్కృతమైంది. శుక్రవారం మధ్యాహ్నం సరిగ్గా 12:00 గంటలకు అభిజిత్ ముహూర్తంలో బాలరాముడి నుదుటిపై సూర్య కిరణాలు తిలకంలా మెరిసిపోయాయి. సైన్స్, ఆధ్యాత్మికత కలబోతగా జరిగిన ఈ 'సూర్య తిలకం' వేడుకను చూసి లక్షలాది మంది భక్తులు పులకించి పోయారు. ఆధునిక సాంకేతిక పరిజ్ఞానాన్ని ఉపయోగించి ఈ సూర్య తిలక వేడుకను నిర్వహించారు. మధ్యాహ్నం 12:00 గంటలకు ప్రారంభమై సుమారు కొన్ని నిమిషాల పాటు ఈ కాంతి తిలకం రామ లల్లాను ప్రకాశింపజేసింది.



బంబీ రూర్కీ శాస్త్రవేత్తల నేతృత్వంలో రూపొందించిన ఆవిష్కృత-మెకానికల్ సిస్టమ్ ద్వారా సూర్య కిరణాలు నేరుగా విగ్రహంపై పడతాయి. ఆవిష్కృత వేడుకలు ఈ అద్భుత ఘట్టాన్ని సృష్టించేందుకు దేశ విదేశాల నుండి భక్తులు భారీగా తరలివచ్చారు. ఆలయ ప్రాంగణంతో పాటు అయోధ్య అంతటా ఏర్పాటు చేసిన భారీ ఎల్ఈడీ స్ట్రీట్ లైట్ల ద్వారా భక్తులు ఈ వేడుకను ప్రత్యక్షంగా వీక్షించారు. సూర్య కిరణం రామ లల్లా నుదుటిపై పడగానే భక్తులు 'జై శ్రీరామ్' అంటూ చేసిన నినాదాలతో అయోధ్య నగరం మారుమోగిపోయింది. సూర్యవంశీయుడైన శ్రీరాముడికి సూర్యభగవానుని స్వయంగా తిలకం దిద్దినట్లుగా ఉన్న ఈ ఘట్టం సోపాన్ మీడియాలో వైరల్ గా మారింది. ఈ అద్భుతం భక్తులకు కనువిందు చేయడమే కాకుండా భారతీయ ఇంజనీరింగ్ నైపుణ్యానికి ప్రతీకగా నిలిచింది.

లాక్డౌన్ వార్తలు అవాస్తవం

- సోషల్ మీడియాలో వస్తున్న పుకార్లను నమ్మవద్దు
- చమురు, గ్యాస్ సరఫరాకు ఎటువంటి అంతరాయం లేదు
- కేంద్ర మంత్రి హార్దీప్ సింగ్ పూరి
- ప్రజలు ప్రశాంతంగా, ఐక్యంగా ఉండాలని విజ్ఞప్తి

న్యూఢిల్లీ, మార్చి 27 (మనసూలో మాట): దేశంలో మళ్లీ లాక్డౌన్ విధిస్తారంటూ సోషల్ మీడియాలో జోరుగా సాగుతున్న ప్రచారానికి కేంద్ర ప్రభుత్వం తెరదించింది. దేశవ్యాప్త లాక్డౌన్ విధిస్తారన్న వార్తల్లో ఎటువంటి నిజం లేదని కేంద్ర పెట్రోలియం శాఖ మంత్రి హార్దీప్ సింగ్

పూరి శుక్రవారం స్పష్టం చేశారు. ప్రస్తుతం ప్రభుత్వం వద్ద అటువంటి ప్రతిపాదన ఏదీ లేదని ఆయన తేల్చి చెప్పారు. ఈ మేరకు ఆయన తన అధికారిక 'ఎక్స్' ఖాతాలో ట్వీట్ చేశారు. ఇటీవల పార్లమెంట్లో ప్రధాని నరేంద్ర మోదీ ప్రసంగిస్తూ.. ప్రపంచవ్యాప్తంగా చమురు, గ్యాస్ కొరత వంటి సంక్షోభ పరిస్థితులు ఉన్నాయని, అందరం సన్నద్ధంగా ఉండి కలిసికట్టుగా అధిగమించాలని పిలుపునిచ్చారు. అయితే, ఈ వ్యాఖ్యలను కొందరు తప్పుగా అన్వయించుకుంటూ, దేశంలో మళ్లీ లాక్డౌన్ తప్పదుంటూ నెట్టింట్లో పుకార్లు సృష్టించారు. ముఖ్యంగా ఎల్బీజీ సరఫరాపై ఆందోళనలు వ్యక్తమవడంతో ప్రజల్లో గందరగోళం నెలకొంది. గ్లోబల్ పరిస్థితులు మారుతున్నప్పటికీ, ప్రధాని మోదీ నేతృత్వంలో ఇంధనం, నిత్యావసర వస్తువుల సరఫరాకు ఎటువంటి ఇబ్బంది కలగకుండా ప్రభుత్వం అన్ని ముందస్తు చర్యలు



తీసుకుంటోందని మంత్రి భరోసా ఇచ్చారు. "ప్రపంచ పరిస్థితి నిరంతరం మారుతూనే ఉంది, కానీ ప్రజల రాకపోకలపై గానీ, ఆర్థిక కార్యకలాపాలపై గానీ అంక్షలు విధించే ప్రణాళికలు లేవు" అని అధికారులు వివరించారు. ఇలాంటి క్షిప్ర సమయాల్లో ప్రజలు ప్రశాంతంగా, బాధ్యతాయుతంగా ఉండాలని మంత్రి హితవు పలికారు.

వివాహితుడితో లిప్-ఇన్ నేరం కాదు

అలహాబాద్ హైకోర్టు సంచలన తీర్పు



లక్నో, మార్చి 27: వయోజనులైన స్త్రీ-పురుషులు చర్యల అంగీకారంతో సహజీవనం చేయడం నేరం కాదని అలహాబాద్ హైకోర్టు కీలక తీర్పు ఇచ్చింది. వివాహితుడైన పురుషుడు మరో వయోజన మహిళతో కలిసి ఉన్నా, అది చట్టపరంగా నేరం కిందికి రాదని స్పష్టం చేసింది. ఉత్తరప్రదేశ్ లోని షాజహాన్ పూర్ కు చెందిన అనామిక, నేత్రపాల్ జంట తమ సహజీవనానికి రక్షణ కోరుతూ కోర్టును ఆశ్రయించింది. ఈ కేసును విచారించిన జస్టిస్ జేజీ మునీర్, జస్టిస్ తరుణ్ సక్సేనా ధర్మాసనం పిటిషనర్లకు అనుకూలంగా ఉత్తర్వులు జారీ చేసింది. వారిని అరెస్టు చేయవద్దని పోలీసులకు ఆదేశించింది. "సామాజిక నైతికత ఒకటి, చట్టం మరొకటి. పౌరుల హక్కులను కాపాడే విషయంలో కోర్టులు సామాజిక అభిప్రాయాలకు బంధించబడవు" అని ధర్మాసనం స్పష్టం చేసింది. ఇద్దరు వయోజనులు ఇష్టపూర్వకంగా కలిసి జీవిస్తే, చట్టం అడ్డుకోవడం లేదంటుంది. అనామిక తల్లి ఫిర్యాదు ఆధారంగా నేత్రపాల్పై కేసు నమోదైనప్పటికీ, అనామిక తాను మేజర్ అని, స్వచ్ఛందంగా అతనితోనే ఉంటున్నారని పోలీసులకు తెలిపింది.

జంటకు రక్షణ.. కుటుంబానికి హెచ్చరిక
పిటిషనర్లకు ప్రాణహాని ఉందని కోర్టుకు తెలియజేయడంతో, వారి భద్రతకు స్థానిక పోలీస్ సూపరింటెండెంట్ బాధ్యత వహించాలని ఆదేశించింది. అలాగే కుటుంబ సభ్యులు నేరుగా గానీ, ఇతర మార్గాల్లో గానీ జంటను సంప్రదించవద్దని హెచ్చరించింది. 2018లోని శక్తి వాహినీ వర్సెస్ యూనియన్ ఆఫ్ ఇండియా కేసులో సుప్రీంకోర్టు ఇచ్చిన మార్గదర్శకాలను పాటించాలని పోలీసులకు సూచించింది. తదుపరి విచారణను ఏప్రిల్ 8కి వాయిదా వేసింది. అప్పటివరకు జంటకు పూర్తి రక్షణ కల్పించాలని ఆదేశించింది.

ఎరువుల కొరత లేదు

తగినన్ని నిల్వలు ఉన్నాయి.. లోక్ సభలో జెపి నడ్డా వెల్లడి

న్యూఢిల్లీ, మార్చి 27: దేశంలో ఎరువుల కొరత లేదని, ఎవరూ ఆందోళన పడాల్సిన అవసరం లేదని కేంద్ర మంత్రి జెపి నడ్డా లోక్ సభకు తెలిపారు. దేశంలో అవసరమైన నిల్వలు ఉన్నాయని అన్నారు. పశ్చిమాసియా యుద్ధం కారణంగా ప్రపంచ మార్కెట్లో యూరియా కొరత ఏర్పడే అవకాశం ఉందని వ్యవసాయ ఆధారిత దేశాల్లో ఆందోళన నెలకొంది. దీనిపై కేంద్ర మంత్రి జెపి నడ్డా లోక్ సభలో స్పందించారు. ఎరువులపై యుద్ధ ప్రభావం పడకుండా రైతుల అవసరాలకు తగ్గట్టు సరఫరా చేస్తాం అని మంత్రి హామీ ఇచ్చారు. ముడిసరకుల దిగుమతి విషయంలో ఒక్క దేశం పైనే ఆధారపడకుండా పలు ప్రత్యామ్నాయ మార్గాలను అన్వేషిస్తున్నాం. ఈ విషయంలో ఇప్పటికే అనేక దేశాలతో భారత్ సుదీర్ఘకాలానికి ఒప్పందాలు చేసుకుంది. ఔషధాల తయారీ కోసం ఇతర దేశాల నుంచి సుదీర్ఘకాల దిగుమతిపై ఆధారపడటాన్ని తగ్గించుకునేందుకు చర్యలు తీసుకుంటున్నాం అని జెపి నడ్డా లోక్ సభలో వివరించారు. పశ్చిమాసియా యుద్ధం నేపథ్యంలో ఇటీవల కేంద్ర మంత్రివర్గం సమావేశమైంది. ఇందులో నిత్యావసరాలు, ఎరువుల సరఫరా గురించి చర్చించినట్లు సమాచారం. ప్రస్తుతానికి ఖరీఫ్ సీజన్ వరకూ ఎరువులకు కొరత ఉండదు. కానీ ఉద్రిక్తతలు ఇలాగే కొనసాగితే.. ఎరువుల ఉత్పత్తి 0.6 నుంచి 0.9 మిలియన్ టన్నుల మేరకు తగ్గే అవకాశం ఉందని పరిశ్రమ వరాలు అంచనా వేస్తున్నాయి. ప్రపంచవ్యాప్తంగా ఎరువుల వాడకంలో భారత్ రెండో అతిపెద్ద దేశం. ఫెర్టిలైజర్స్ ఉత్పత్తిలో మూడో స్థానంలో ఉంది. ఎల్ఎన్ఐఐ ధరల పెరుగుదల కారణంగా యూరియా ఉత్పత్తి వ్యయాలపై ప్రత్యక్ష ప్రభావం పడుతోంది. అదే సమయంలో, ఎరువులు, ముడి చర్యల రవాణా అలభ్యం అవడం వల్ల కొన్ని ప్రాంతాల్లో రైతులు ఇబ్బందులు పడుతున్నట్లు వార్తలు వస్తున్నాయి.



యుద్ధంతో ఇంధన సరఫరాలో సమస్యలు

- సమస్యలను పర్యవేక్షించేందుకు రాజీనాథ్ నేతృత్వంలో కమిటీ
- పెట్రో ధరలపై ఎక్సైజ్ సుంక్ తగ్గించిన కేంద్రం
- పెట్రోలింపు రూ.13, డీజిల్ పై రూ.10 తగ్గింపు

న్యూఢిల్లీ, మార్చి 27 : పశ్చిమాసియాలో యుద్ధంతో దేశంలో గ్యాస్, క్రూడ్ ఆయిల్ సరఫరాలో సమస్యలు తలెత్తుతున్న నేపథ్యంలో కేంద్ర కీలక నిర్ణయం తీసుకుంది. సమస్యలను పర్యవేక్షించేందుకు కేంద్ర మంత్రులతో ఒక కమిటీని ఏర్పాటు చేసింది. రక్షణ శాఖ మంత్రి రాజీనాథ్ ఈ కమిటీకి నేతృత్వం వహిస్తారు. కేంద్ర హోం మంత్రి అమిత్ షా, ఆర్థిక మంత్రి నిర్మలా సీతారామన్, పెట్రోలియం మంత్రి హార్దీప్ సింగ్ పూరి ఇందులో సభ్యులుగా ఉంటారు. మరోవైపు సామాన్య, మధ్యతరగతి ప్రజలపై ఎలాంటి భారం పడకుండా పెట్రోల్, డీజిల్ పై ఎక్సైజ్ సుంకాలను కేంద్రం తగ్గించింది. పెట్రోల్ పై సుంకాన్ని లీటరుకు రూ.13 నుంచి రూ.3కు తగ్గించింది. లీటరుకు రూ.10గా ఉన్న డీజిల్ ఎక్సైజ్ సుంకాన్ని పూర్తిగా రద్దు చేసింది. హోర్బుజ్ జలసంధి మూసివేత భయాలు, మధ్యప్రాచ్య దేశాల మధ్య కొనసాగు తున్న యుద్ధంతో

అంతర్జాతీయంగా చమురు సరఫరాకు అవాంతరాలు తలెత్తుతున్నాయి. పెరిగిన దిగుమతి వ్యయాన్ని తట్టుకుని చమురు సంస్థల రికవరీకి తాజాగా కేంద్రం తీసుకున్న చర్య ఉపయోగపడుతుంది. మరోవైపు, దేశవ్యాప్తంగా రిటైల్ ఔటెట్లపై యథాప్రకారం పనిచేస్తున్నాయని, అన్ని పంపుల్లోనూ తగినన్ని పెట్రోల్, డీజిల్ స్టాక్లు ఉన్నాయని పెట్రోలియం, నేచురల్ గ్యాస్ మంత్రిత్వ శాఖ ఒక అధికారిక ప్రకటనలో పేర్కొంది. వదంతులు నమ్మవద్దని, ప్యానిక్ కొనుగోళ్లకు పాల్పడవద్దని వినియోగదారులను కోరింది. దేశంలో ఇంధన కొరతను అధిగమించేందుకు ప్రయత్నాలు చేస్తున్న కేంద్ర ప్రభుత్వం.. ఆ దిశగా చర్యలు తీసుకుంటోంది. డీజిల్, ఏవియేషన్ ట్యూన్ ప్యూయెల్ ల ఎగుమతిపై సుంకాన్ని విధించింది. అయితే, వీటి ధరలను ప్రతి 15 రోజులకు ఒకసారి సమీక్షిస్తామని తెలిపింది. ఈ మేరకు సెంట్రల్ బోర్డ్ ఆఫ్ ఇండెర్రిక్టెడ్ ట్యాక్స్ అండ్ కన్సమ్స్ ఛార్జెస్ వివేక్ చతుర్వేది ప్రకటన చేశారు. యుద్ధం కారణంగా ఇంధన సరఫరాలో అంతరాయం, ముడి చమురు ధరలు పెరుగుదలతో ఆయిల్ మార్కెట్ కి కంపెనీలు నష్టాలను ఎదుర్కొంటున్నాయని వివేక్ చతుర్వేది పేర్కొన్నారు. వీటిని పూర్తిగానే పెట్రోల్, డీజిల్ పై ఎక్సైజ్ ద్వారా కోత విధించామన్నారు. వీటివల్ల వినియోగదారులకు నేరుగా ప్రయోజనం చేకూరనప్పటికీ.



చమురు మార్కెటింగ్ కంపెనీలకు ఊరట లభించనుందన్నారు. ఈ చర్యల వల్ల వచ్చే పదిహేను రోజుల్లో రూ. ఏడు వేల కోట్ల ఆదాయాన్ని ప్రభుత్వం కోల్పోతుందన్నారు. మరోవైపు, ఎగుమతులను అరికట్టడానికి డీజిల్, ఏటిఎఫ్లపై అదనపు సుంకాలను విధించామని సీబీఐటీ ఛైర్మన్ పేర్కొన్నారు. వీటి వల్ల వచ్చే పదిహేను రోజుల్లో ప్రభుత్వానికి రూ.1500 కోట్ల ఆదాయం వస్తుందన్నారు. దేశీయంగా డీజిల్, ఏటిఎఫ్లు అందుబాటులో ఉంచడానికే ఈ చర్యలు తీసుకున్నామన్నారు.

సీతారాముల కళ్యాణోత్సవంలో పాల్గొన్న ఎమ్మెల్యే మదన్ మోహన్



కామారెడ్డి రాజముద్ర న్యూస్: ఎల్లారెడ్డి నియోజకవర్గం: శ్రీరామనవమి పర్వదినాన్ని పురస్కరించుకుని రామారెడ్డి పట్టణంలోని శ్రీ సీతారామచంద్ర స్వామి దేవాలయంలో నిర్వహించిన సీతారాముల కళ్యాణోత్సవ కార్యక్రమంలో ఎల్లారెడ్డి ఎమ్మెల్యే మదన్ మోహన్ భక్తిశ్రద్ధలతో పాల్గొన్నారు. ఈ సందర్భంగా ప్రత్యేక పూజలు నిర్వహించి స్వామివారిని దర్శించుకున్నారు. దేవాలయ ప్రాంగణంలో ఎమ్మెల్యే మదన్ మోహన్ కృషితో సీసీ నిర్మాణం జరగడంతో, ఇప్పుడు భక్తులు సౌకర్యంగా కూర్చోని సీతారాముల వారి కళ్యాణ మహోత్సవాన్ని ప్రశాంతంగా వీక్షించే అవకాశం కలిగింది. ఈ సౌకర్యం కల్పించినందుకు ఆలయ కమిటీ సభ్యులు ఎమ్మెల్యేకు హృదయపూర్వక కృతజ్ఞతలు తెలిపారు. ఈ సందర్భంగా ఎమ్మెల్యే మదన్ మోహన్ మాట్లాడుతూ, శ్రీరాముని అతీస్తులతో ప్రజలందరూ సుఖసంతోషాలతో ఉండాలని ఆకాంక్షిస్తూ, ఎల్లారెడ్డి ప్రజలకు శ్రీరామనవమి శుభాకాంక్షలు తెలియజేశారు.

మాసాని గూడలో ఘనంగా శ్రీరామ నవమి వేడుకలు

- హాజరైన సర్పంచ్ అర్జున ప్రభుగౌడ్, గ్రామ పెద్దలు
మార్ పాండేషన్ ఆధ్వర్యంలో సీతారాముల కళ్యాణ వేడుకలు



శంకర్ పల్లి, రాజముద్ర న్యూస్: మాసాని గూడ గ్రామంలో సీతారాముల కళ్యాణ మహోత్సవం గ్రామ సర్పంచ్ బద్రి అర్జున ప్రభుగౌడ్ ఆధ్వర్యంలో శుభవారం ఘనంగా నిర్వహించడం జరిగింది. గ్రామస్తులైన మందాడ లక్ష్మారెడ్డి దంపతులు వరుడు శ్రీరాముని విగ్రహాన్ని తమ గృహము నుండి ఊరేగింపుగా హనుమాన్ మందిరం వద్దకు తీసుకురాగా...పండుపు సీతమ్మ విగ్రహాన్ని అవిశ ప్రసాద్ దంపతులు తమ గృహం నుండి ఊరేగింపుగా హనుమాన్ మందిరం వద్దకు తీసుకువచ్చారు. ఈ ఊరేగింపు కార్యక్రమంలో గ్రామ పెద్దలు, యువకులు, మహిళలు ఉత్సాహంగా పాల్గొన్నారు. తరువాత హనుమాన్ మందిరం వద్ద ఏర్పాటుచేసిన కళ్యాణ మండపంలో సీతారాముల కళ్యాణ మహోత్సవాన్ని వేద పండితులు శాస్త్రోక్తంగా నిర్వహించడం జరిగింది. దాదాపు మూడు గంటలు సాగిన సీతారాముల కళ్యాణ మహోత్సవం గ్రామస్తులను విశేషంగా ఆకట్టుకోవడం జరిగింది. కళ్యాణోత్సవం తర్వాత అన్నదాన కార్యక్రమం నిర్వహించడం జరిగింది. ఈ అన్నదాన కార్యక్రమంలో గ్రామస్తులందరూ పాల్గొని తీర్థప్రసాదాలు స్వీకరించడం జరిగింది. ఈ కార్యక్రమంలో గ్రామ ఉప సర్పంచ్, వార్డు సభ్యులు, గ్రామస్తులు పెద్ద ఎత్తున పాల్గొన్నారు.

శంకర్ పల్లిలో కన్నుల పండుగగా శ్రీ సీతారాముల కళ్యాణం

- జై భవాని యాత్ (దసరా ఉత్సవ కమిటీ), శ్రీరామ సేన వారి ఆధ్వర్యంలో అన్నదాన కార్యక్రమం

చేవెళ్ల: మార్చి 27: శంకర్ పల్లి మున్సిపల్ పరిధిలోని రైల్వే స్టేషన్ సమీపాన గల రామాలయంలో శ్రీరామ నవమి సందర్భంగా శుభవారం సీతారాముల కళ్యాణం కన్నుల పండుగగా జరిగింది. ఉదయం 11:34 గంటలకు శ్రీ సీతారాముల కళ్యాణ మహోత్సవ కార్యక్రమం ప్రధాన అర్చకులు రాజేశ్వర్ జోషి ఆధ్వర్యంలో జరిగింది. ఈ సందర్భంగా శ్రీరాముడు తరఫున కె. కిషోర్ కుమార్ పావని దంపతులు, శ్రీ సీతమ్మ వారి తరఫున ఎంసాని పవన్ కుమార్ మమత దంపతులు పాల్గొన్నారు. ఈ కళ్యాణ మహోత్సవానికి భక్తులు పాల్గొని శ్రీ సీతారాముల కృపకు పాతులు అయ్యారు. కళ్యాణానికి వచ్చిన భక్తులకు జై భవాని యాత్ (దసరా ఉత్సవ కమిటీ), శ్రీరామ సేన వారి ఆధ్వర్యంలో అన్నదాన కార్యక్రమం నిర్వహించారు. ఏ అవాంఛనీయ ఘటనలు జరగకుండా సిఐ మీర్ ముదసర్ అలీ ఆధ్వర్యంలో పోలీసులు గట్టి బందోబస్తు ఏర్పాటు చేశారు. కళ్యాణానికి మున్సిపల్ చైర్మన్ ప్రవీణ్ కుమార్, కౌన్సిలర్లు, వివిధ పార్టీల నాయకులు పాల్గొన్నారు.

సీతారాముల కళ్యాణంతో పులకించిన చేవెళ్ల నియోజకవర్గం

చేవెళ్ల మార్చి 27: చేవెళ్ల పట్టణంలో సీతారాముల కళ్యాణ వేడుకలో స్థానిక ఎమ్మెల్యే కాలే యాదయ్య పాల్గొని ప్రత్యేక పూజలు చేశారు. ఈ కార్యక్రమంలో మున్సిపల్ చైర్ పర్సన్ దేవర సమత వెంకట్ రెడ్డి కౌన్సిలర్లు, మాజీ ప్రజాప్రతినిధులు గ్రామ పెద్దలు, భక్తులు, పాల్గొన్నారు. షాబాద్ మండలం సీతారాంపూర్ గ్రామంలో సీతారాముల కళ్యాణంలో అంగరంగ వైభవంగా జరిగింది. ఈ కార్యక్రమంలో మల్కాజిగిరి పార్లమెంటు ఇంచార్జి శ్రీమతి సునీత మహేందర్ రెడ్డి, రంగా రెడ్డి జిల్లా మహిళా కాంగ్రెస్ అధ్యక్షురాలు శ్రీమతి శ్రీజ్యోతి భీమ్ భరత్ పాల్గొన్నారు. శ్రీ సీతారాముల వారి దివ్య కళ్యాణాన్ని వీక్షించి ప్రత్యేక పూజలు నిర్వహించి స్వామి వారికి వస్త్రాలను సమర్పించారు. ఈ కార్యక్రమంలో వీరితో పాటుగా పాల్గొన్న షాబాద్ సర్పంచ్ ఆశోక్, ఏ బ్లాక్ లేబర్ సెల్ అధ్యక్షులు ముక్త రవి కుమార్, తదితర నాయకులు కార్యక్రమాల అభిమానులు పాల్గొన్నారు. షాబాద్ మండల తాళ్లపల్లి గ్రామంలో హనుమాన్ దేవాలయంలో సీతారాముల కళ్యాణం కన్నుల పండుగగా జరిగింది. అనంతరం అన్నదాన కార్యక్రమం ఏర్పాటు చేశారు. ఈ కార్యక్రమంలో సర్పంచ్ కందికంటి స్వాతి మాజీకృం గౌడ్, ఉపసర్పంచ్ అక్కమాల ఆంజనేయులు, వార్డు సభ్యులు, మాజీ సర్పంచ్, ఉప సర్పంచ్, గ్రామ పెద్దలు పాల్గొన్నారు.



పీర్బాదిగూడలో ఘనంగా శ్రీరామ నవమి వేడుకలు

స్వామివారికి పట్టు వస్త్రాలు, ముత్యాల తలంబ్రాలు సమర్పించిన మాజీ మంత్రి మల్లారెడ్డి, మాజీ మేయర్ జక్క వెంకట్ రెడ్డి

పీర్బాదిగూడ, రాజముద్ర న్యూస్: మల్కాజిగిరి మున్సిపల్ కార్పొరేషన్ పరిధిలో శ్రీరామ నవమి వేడుకలు అత్యంత భక్తిశ్రద్ధలతో, వైభవంగా నిర్వహించబడ్డాయి. ఈ సందర్భంగా మేడిపల్లిలోని శ్రీ వీరాంజనేయ స్వామి వారి దేవాలయంలో శ్రీ సీతారామచంద్ర స్వామి వారి కళ్యాణ మహోత్సవం వైభవంగా జరుగగా, మాజీ మంత్రి, మేడ్చల్ శాసనసభ్యులు చామకూర మల్లారెడ్డి, మాజీ మేయర్ జక్క వెంకట్ రెడ్డి ముఖ్య అతిథులుగా పాల్గొని స్వామివారికి పట్టు వస్త్రాలు, ముత్యాల తలంబ్రాలు సమర్పించి, అనంతరం ప్రత్యేక పూజలు నిర్వహించి దివ్య ఆశీర్వాదాలు స్వీకరించారు. అనంతరం మేడిపల్లి, పీర్బాదిగూడ డివిజన్ పరిధిలోని పలు కాలనీలలో నిర్వహించిన శ్రీ సీతారాముల కళ్యాణ మహోత్సవాల్లో భక్తులతో కలిసి పూజా కార్యక్రమాల్లో పాల్గొన్నారు. ప్రతి కాలనీలో భక్తి వాతావరణం నెలకొని, జై శ్రీరాం నినాదాలతో ప్రాంతం మార్మోగింది. ఈ సందర్భంగా మాజీ మేయర్ జక్క వెంకట్ రెడ్డి మాట్లాడుతూ...“శ్రీరామ నవమి పండుగ మన సంస్కృతి, సంప్రదాయాలకు ప్రతీక, ప్రజలందరూ ఐక్యంగా ఇలాంటి వేడుకలు జరుపుకోవడం



అనందంగా ఉండన్నారు. ఈ కార్యక్రమంలో ఆలయ చైర్మన్ కావపపు రామ్ రెడ్డి, బీఆర్ఎస్ ప్రధాన కార్యదర్శి ఏడవల్లి రఘువర్షన్ రెడ్డి, మాజీ కార్పొరేటర్లు దొంతిరి చారిశంకర్ రెడ్డి, కొల్లూరి మహేష్, మధుసూదన్ రెడ్డి, కాడే పోచయ్య, వర్మింగ్ ప్రెసిడెంట్

ఏనుగు మనోరంజన్ రెడ్డి, యూత్ అధ్యక్షులు ప్రభు, జావీద్ ఖాన్, యాసారం శ్రీనివాస్, ఆకుల మధుకర్, యాస రాజు, పింగళి జోగి రెడ్డి, కిరణ్ నాయక్, అమర్ పటేల్, బాలరాజు, పరికల శ్రీనివాస్, సురేష్, శంకర్ రెడ్డి, కమిటీ సభ్యులు తదితరులు పాల్గొన్నారు.

ఘనంగా రాములొలి కళ్యాణం

కామారెడ్డి, రాజముద్ర న్యూస్: కామారెడ్డి జిల్లా మొత్తం భక్తి తరంగాలతో అలము కుంది. శ్రీరామనవమి పర్వదినాన్ని పురస్కరించుకుని రామాలయం నిండిపోతూ కళ్యాణోత్సవం ఘనంగా నిర్వహించడం జరిగింది. తెల్లవారుజాము నుంచే “జై శ్రీరామ్” నినాదాలతో జిల్లా అంతా మార్మోగింది. గ్రామాల నుండి పట్టణాల వరకు పౌరాణిక స్ఫూర్తి, శ్రద్ధ, సేవా కార్యక్రమాలూ, అన్నదానాలూ, శోభాయాత్రలూ వైభవంగా నిర్వహించడంతో పండుగకు రుద్రాభిషేకం, సీతారాముల కళ్యాణ మహోత్సవం వైభవంగా నిర్వహించారు. వేలాది మంది భక్తులు తీర్థప్రసాదాల కోసం లైన్లలో నిలబడి భక్తిప్రవాహంగా పాల్గొన్నారు. పోలీస్, వాలంటీర్లు, దేవాలయ కమిటీ సమన్వయంతో కూర్చున్న, రద్దీ నియంత్రణ సక్రమంగా సాగింది. బీర్యూర్, బాన్సువాడ, భిక్కనూర్ మండలాల్లో శోభా యాత్రలకు భారీ స్పందన బీర్యూర్లో శ్రీసీ



తారాముల కళ్యాణోత్సవం అనంతరం విశేష శోభాయాత్ర పట్టణంలోని ప్రధాన వీధుల గుండా జరిగింది. సానిక యువకులు సంప్రదాయ వాద్యాలతో కళ్యాణోత్సవం పాల్గొన్నారు. బాన్సువాడలో శ్రీరామ సేవా సమితి ఆధ్వర్యంలో అన్నదాన కార్యక్రమం మధ్యాహ్నం వరకు సాగి వేలాది మంది ఆశీర్వాద ప్రసాదం స్వీకరించారు. భిక్కనూర్లో కళ్యాణ మిథిలా అలంకరణ, రామపాటల భజన బృందాల ప్రదర్శనలు ప్రత్యేక ఆకర్షణగా నిలిచాయి. గ్రామంలో భక్తి వాతావరణం - సీతారాముల కళ్యాణాలు, హారతులు జిల్లా వ్యాప్తంగా గ్రామాలన్నీ పండుగ రంగులో మునిగిపోయాయి. అన్నారం, కిష్టాపూర్, మియాపూర్, నాగా రంపల్లి, రఘువనగర్ ప్రాంతాల్లో స్థానిక దేవాలయాలలో రంగరంగుల పువ్వులతో అలంకరణ గంపెడు శ్రద్ధగా జరిగింది. సీతారాముల కళ్యాణం సందర్భంగా మహిళలు సంప్రదాయ దుస్తులతో ప్రత్యేక పూజల్లో పాల్గొన్నారు. హనుమంత సేవా దళాలు పానీయాలు, బిల్బర్ మిల్క్, నిమ్మరసం వంటివి భక్తులకు అందించే సేవ కార్యక్రమాలూ చేపట్టాయి. పోలీస్, రెవెన్యూ శాఖల

సెల్ ఫోన్ దొంగల ముఠా గుట్టరట్టు

- 25 ఖరీదైన ఫోన్లు స్వాధీనం
సిసిఎస్ ఇన్స్పెక్టర్ బల్వంత్ రాయ్

వికారాబాద్, రాజముద్ర న్యూస్ : వికారాబాద్ జిల్లాలో రద్దీగా ఉండే కూరగాయల మార్కెట్ ప్రాంతాలలో ఖరీదైన సెల్ ఫోన్లను లక్ష్యంగా చేసుకొని దొంగతనాలకు పాల్పడుతున్న ముఠాను జిల్లా సిసిఎస్ పోలీసులు చాకచక్యంగా పట్టుకున్నారు. జిల్లాలో సెల్ ఫోన్ దొంగతనాలను నివారించడానికి జిల్లా ఎస్పీ స్నేహ మెహ్రా ఆదేశాల మేరకు జిల్లా సిసిఎస్ ఇన్స్పెక్టర్ బల్వంత్ రాయ్, వికారాబాద్ టౌన్ ఇన్స్పెక్టర్ రఘు కుమార్ ల ఆధ్వర్యంలో ప్రత్యేక బృందం ఏర్పాటు చేసి దర్యాప్తు చేపట్టారు. జిల్లాలోని వికారాబాద్, బొంరాన్ పేట్ పోలీస్ స్టేషన్ల పరిధిలో నమోదైన సెల్ ఫోన్ దొంగతన కేసులపై దర్యాప్తు ప్రారంభించిన సిసిఎస్ బృందం, సిసిటీవీ ఫుటేజీ, టెక్నికల్ ఆధారాలను విశ్లేషించి నిందితుల కదలికలను గుర్తించింది. ఈ క్రమంలో సెల్ ఫోన్ దొంగతనాలకు పాల్పడుతున్న ముఠాను గుర్తించి, కే. రవి అలియాస్ గౌరి (జోన్) మండలం, కర్నూలు జిల్లా, ఆంధ్రప్రదేశ్ లు అదుపులోకి తీసుకున్నారు. వికారాబాద్ నిందితుడు తనతో పాటు మరో ఐదుగురు పెద్దవారు, ముగ్గురు మైనర్ బాలుర సహాయంతో వికారాబాద్ పోలీస్ స్టేషన్, బొంరాన్ పేట్ పోలీస్ స్టేషన్ పరిధిలో, జిల్లాలోని రద్దీ ప్రాంతాలలో దొంగతనాలు చేస్తున్నట్లు ఒప్పుకున్నాడు. ఈ ముఠా సభ్యులు ఆటోలు, బైక్లపై తిరుగుతూ, రద్దీ మార్కెట్ లలో ఖరీదైన సెల్



ఫోన్లను లక్ష్యంగా చేసుకుని, ప్రజలు కూరగాయలు కొనుగోలు చేస్తూ అప్రమత్తంగా లేని సమయంలో మైనర్ బాలురతో దొంగతనాలు చేయించేవారు. అనంతరం సెల్ ఫోన్లను వెంటనే ముఠా సభ్యుల మధ్య మార్చుకుంటూ ఆధారాలు లేకుండా చేయడం జరుగుతుంది అని తెలియజేయడం జరిగింది. సిసిఎస్ పోలీసులు, వికారాబాద్ పోలీసులు నిందితులు అద్దెకు తీసుకున్న నివాస ప్రాంతంలో సోదాలు నిర్వహించి, మొత్తం 25 సెల్ ఫోన్లను స్వాధీనం చేసుకున్నారు. ఇట్టి కేసులో నిందితులుగా కే. రవి అలియాస్ గౌరి, బి. మహేష్, ఆకుల కార్తీక్, వడ్డే మురళి, వడ్డే వెంకటేష్, సంపంగి తిరుపతి లను గుర్తించారు. ఈ సందర్భంగా జిల్లా సిసిఎస్ ఇన్స్పెక్టర్ బల్వంత్ రాయ్ మాట్లాడుతూ “రద్దీ ప్రదేశాలలో ప్రజలు

అప్రమత్తంగా ఉండాలి. ఖరీదైన మొబైల్ ఫోన్లను జాగ్రత్తగా ఉంచుకోవాలి. ఎటువంటి అసమానాస్పద వ్యక్తులు గమనించిన వెంటనే సమీప పోలీస్ స్టేషన్ కు సమాచారం ఇవ్వాలి. సెల్ ఫోన్ దొంగతనాలు చిన్న నేరాలు కావని, వీటిపై కఠిన చర్యలు తీసుకుంటామని హెచ్చరిస్తున్నాము. ఈ ముఠా పట్టుబడటంలో కీలకంగా వ్యవహరించిన సిసిఎస్ టీం, వికారాబాద్ పోలీస్ టీం నిబ్బందిని అభినందిస్తున్నామున్నారు. ఇట్టి నేరస్థులు అందరూ పాత నేరస్థులే, ఇట్టి వారిపై వివిధ పోలీస్ స్టేషన్ లలో పలు కేసులు నమోదు అయి ఉన్నాయి అని తెలిపినారు. అరెస్టులు నిందితుల వివరాలు 1. కె. రవి (అలియాస్ గౌరి); కర్నూలు జిల్లా, ఆంధ్రప్రదేశ్. 2. బి. మహేష్; మహబూబ్ నగర్ జిల్లా. 3. ఆకుల కార్తీక్; శేరిలింగంపల్లి, హైదరాబాద్. 4. వడ్డే మురళి; జడ్పర్, మహబూబ్ నగర్ జిల్లా. 5. వడ్డే వెంకటేష్; బాలానగర్, మహబూబ్ నగర్ జిల్లా. 6. సంపంగి తిరుపతి; పాపిరెడ్డి కాలనీ, హైదరాబాద్. స్వాధీనం చేసుకున్న సెల్ ఫోన్ ల వివరాలు వికారాబాద్, బొంరాన్ పేట్ పోలీస్ స్టేషన్ లలో చోరీ అయిన సెల్ ఫోన్ లతో పాటు సుమారు 3,75,000 రూపాయల విలువ కలిగిన మొత్తం 25 సెల్ ఫోన్ లు. ఇట్టి కార్యక్రమంలో వికారాబాద్ టౌన్ ఇన్స్పెక్టర్ రఘు కుమార్, సిసిఎస్ ఎస్.ఐ రమేష్, పీసీ లు రాజు, రామ కృష్ణ, రవీందర్, రమేష్, ముని రాజ్ తదితరులు పాల్గొనడం జరిగింది.



పాలేరులో భక్తి శ్రద్ధలతో శ్రీరామనవమి వేడుకలు

సీతారాముల కల్యాణంలో పాల్గొన్న ఎంపీ రామనహయం

ఖమ్మం, రాజముద్ర న్యూస్: పాలేరు నియోజకవర్గంలోని కూసుమంచి, తిరుమలాయపాలెం, ఖమ్మం రూరల్, నేలకొండపల్లి మండలాల్లో శుక్రవారం శ్రీరామనవమి వేడుకలు అంగరంగ వైభవంగా జరిగాయి. గ్రామ గ్రామాన భక్తుల ఆధ్యాత్మికతో పండుగ కోలాహలం ఏర్పడింది. చిన్నపెద్ద అనే తేడా లేకుండా వేడుకలో పాల్గొన్నారు. పలు గ్రామాల్లో యువతీ, యువకులు జై శ్రీరామ్ అంటూ డీజే భక్తి పాటలతో ద్వీచక్ర వాహనాలతో ర్యాలీ నిర్వహించారు. ప్రతి గ్రామంలో వేద పండితుల మంత్రోచ్ఛారణ నడుమ సీతారాముల కల్యాణ మహోత్సవాన్ని ఘనంగా నిర్వహించారు. కూసుమంచి మండల కేంద్రంలోని రామాలయంలో గ్రామ స్థులంతా ఐక్యతతో సీతారాముల కల్యాణ వేడుకను కనుల పండుగగా జరిపించారు. జీళ్ళు, చెరువు గ్రామంలో అత్యంత వైభవంగా నిర్వహించిన స్వామి వారి కల్యాణానికి భక్తులు పెద్ద ఎత్తున హాజరయ్యారు. తిరుమలాయపాలెం మండలంలోని కొక్కిరేణి, దమ్మాయిగూడెం గ్రామాల్లోని సీతారామ ఆలయాల్లో అత్యంత భక్తి శ్రద్ధలతో సీతారామచంద్రస్వామి వారి కల్యాణోత్సవాన్ని జరిపించారు. పాలేరు అత్యంత కమిటీ చైర్మన్ చాచా శివరామకృష్ణ, జిల్లా కాంగ్రెస్ నాయకులు ఉన్నం రాజశేఖర్ దంపతులు కల్యాణానికి హాజరై పట్టు పస్తాలు, తలంబాలు సమర్పించారు. ఖమ్మం రూరల్



మండలంలోని వరంగల్ క్రాస్ రోడ్డు అభయాంజనేయ స్వామి ఆలయంలో నిర్వహించిన సీతారామ కల్యాణ వేడుకకి సిపిఐ జిల్లా కార్యదర్శి దండి సురేష్ దంపతులు హాజరై ప్రత్యేక పూజలు నిర్వహించారు. నేలకొండపల్లి మండలంలో భక్త రామదాసు ధ్యాన మందిరంలో నిర్వహించిన శ్రీరామనవమి వేడుకలకి ఖమ్మం పార్లమెంట్ సభ్యులు రామనహయం రమ్యారాం రెడ్డి ముఖ్య అతిథిగా హాజరై సీతారామస్వామి కల్యాణ మహోత్సవాన్ని వీక్షించారు. అధిక సంఖ్యలో హాజరైన భక్తులతో కలిసి

స్వామి వారి తీర్థ ప్రసాదాలను స్వీకరించారు. కొత్తకొత్తారు గ్రామంలో నిర్వహించిన శ్రీరామనవమి వేడుకలకి బిజెపి మండల అధ్యక్షుడు పొగర్తి సుధాకర్, బిజెపి అధ్యక్షుడు తోగటి నాగవారి హాజరై ప్రత్యేక పూజలు నిర్వహించారు. ఆలయ కమిటీ అధ్యక్షులలో కల్యాణం అనంతరం భక్తులకు మహా అన్నదానం కార్యక్రమాన్ని ప్రారంభించి అన్నదానం చేశారు. ఈ కార్యక్రమాల్లో ఆయా గ్రామాల ప్రజలు, పెద్దలు, రాజకీయ పార్టీల నాయకులు పాల్గొన్నారు.

శ్రీరామనవమి పర్యవేక్షణ: చేపెళ్ల ఎమ్మెల్యే కాలే యాదయ్య దామరగిద్ద సీతారామచంద్రస్వామి ఆలయంలో ప్రత్యేక పూజలు



చేపెళ్ల: మార్చి 27 : శ్రీరామనవమి పర్యవేక్షణకు చేపెళ్ల మండల మున్సిపల్ పరిధిలోని దామరగిద్ద గ్రామంలో వెలసిన శ్రీ సీతారామచంద్రస్వామి ఆలయంలో స్థానిక ఎమ్మెల్యే కాలే యాదయ్య ప్రత్యేక పూజలు నిర్వహించారు. ఈ సందర్భంగా ఎమ్మెల్యే మాట్లాడుతూ.. లోక కల్యాణం కోసం రాముడు చూపిన మార్గం అందరికీ ఆదర్శనీయమని పేర్కొన్నారు. చేపెళ్ల నియోజకవర్గ ప్రజలందరిపై ఆ సీతారాముల ఆశీస్సులు ఉండాలని, అందరూ ఆయురారోగ్యాలతో, సుఖసంతోషాలతో వర్ణిల్లాలని ఆయన ఆకాంక్షించారు. ఈ కార్యక్రమంలో స్థానిక ప్రజాప్రతినిధులు, ఆలయ కమిటీ సభ్యులు, గ్రామస్థులు పెద్ద సంఖ్యలో పాల్గొన్నారు.

అనారోగ్యంతో బాధపడుతున్న ఆసియాకు 2.50 లక్షల సాయం: పామెన్ భీమ్ భరత్

చేపెళ్ల మార్చి 27 : షాబాద్ మండలం హైబాద్ గ్రామానికి చెందిన ఎం.డి. ఆసియా అనారోగ్యంతో బాధపడుతూ శస్త్రచికిత్సకు వైద్య సలహా కోసం చేపెళ్ల నియోజకవర్గం కాంగ్రెస్ పార్టీ ఇంచార్జి పామెన్ భీమ్ భరత్ ని సంప్రదించగా, వారు రాష్ట్ర శాసన సభాపతి గౌరవ శ్రీ గడ్డం ప్రసాద్ కుమార్ ఆధ్వర్యంలో ముఖ్యమంత్రి సహాయ నిధి కింద రెండు లక్షల యాభై వేల రూపాయల ప్రపోజల్ సాజు ని మంజూరు చేశారు. సంబంధిత ప్రపోజల్ సాజు ని స్వీకరణ గా రిపోర్ట్ వారికి అందచేశారు. మంచి వైద్యం అంది, త్వరగా కోలుకోవాలని ఆకాంక్షించారు. ఈ సందర్భంగా పామెన్ భీమ్ భరత్ కి ఆసియా కుటుంబ సభ్యులు కృతజ్ఞతలు తెలిపారు.

శ్రీరామ నవమి వేడుకల్లో పాల్గొన్న జిల్లా ఎస్పీ డాక్టర్ వినిత్ IPS, దంపతులు

- ప్రజలందరికీ శ్రీరామనవమి శుభాకాంక్షలు తెలియజేస్తూ సమాజంలో శాంతి,
- సౌభ్రాతృత్వం, ధార్మిక విలువలు నెలకొనాలని ఆకాంక్షించారు-ఎస్పీ



నారాయణపేట, మార్చి 27 : శ్రీరామనవమి పర్యవేక్షణకు చేపెళ్ల మండల మున్సిపల్ పరిధిలోని అప్పారెడ్డిపల్లి గ్రామంలో ఉన్న రామ్ దేవుని గుట్టపై నిర్వహించిన సీతారాముల కల్యాణ మహోత్సవంలో జిల్లా ఎస్పీ డాక్టర్ వినిత్ గృహ తమ దంపతులతో కలిసి పాల్గొన్నారు. ఈ సందర్భంగా ప్రత్యేక పూజలు నిర్వహించి, సీతారాముల కల్యాణాన్ని భక్తిశ్రద్ధలతో వీక్షించారు. ప్రజలందరికీ శ్రీరామనవమి శుభాకాంక్షలు తెలియజేస్తూ, సమాజంలో శాంతి, సౌభ్రాతృత్వం, ధార్మిక విలువలు నెలకొనాలని ఆకాంక్షించారు. ఈ కార్యక్రమానికి స్థానిక ప్రజాప్రతినిధులు, గ్రామస్థులు, భక్తులు పెద్ద సంఖ్యలో హాజరై భక్తి శ్రద్ధలతో పాల్గొన్నారు. కార్యక్రమం ప్రశాంతంగా, సజావుగా సాగేందుకు పోలీసులు తగిన భద్రతా ఏర్పాట్లు చేశారు.

11 సార్లు రక్తదానం సమాజ సేవలో వెంకటేష్ ముందడుగు



చేపెళ్ల మార్చి 27 : షాబాద్ మండలం తాళ్లపల్లి గ్రామానికి చెందిన గుడివెంకటేష్ సమాజ సేవలో తనదైన ముద్ర వేస్తున్నారు. ఇప్పటివరకు 11 సార్లు రక్తదానం చేసి, అనేక మంది ప్రాణాలను కాపాడారు. వెంకటేష్ స్వచ్ఛందంగా ముందుకు వచ్చి రక్తదానం చేయడం, అభినందనీయం. అతని ఈ సేవాభావాన్ని గుర్తించిన గ్రామస్థులు, ప్రజాప్రతినిధులు అతనిని ప్రశంసించారు. వెంకటేష్కు గుర్తింపుగా, అతని సేవలను కొనియాడుతూ, రక్తదాన శిబిరాలు నిర్వహించాలని నిర్ణయించారు. వెంకటేష్ తన ఈ సేవను కొనసాగిస్తూ, ఇలాగే అనేక మంది ప్రాణాలు కాపాడాలని కోరుకుంటున్నారు. అతని ఈ సేవాభావం ఇతరులకు ప్రేరణగా నిలవాలని, అనేక మంది వెంకటేష్ను ఆదర్శంగా తీసుకోవాలని కోరుకుంటున్నారు.

పంప్స్ లండ్ మోటార్స్ మెయింటెనెన్స్ పనుల కారణంగా, నాలుగు మండలాలకు మిషన్ భగీరథ నీటి సరఫరాకు అంతరాయం

మిషన్ భగీరథ DEE మరియు AEE కొడంగల్ కొడంగల్ మున్సిపల్ (మం) మార్చి 27 : యెల్లారం పంపు స్టేషన్లో పంప్ మోటార్స్ మెయింటెనెన్స్ పనుల కారణంగా, రాఘవపూర్ మరియు కొడంగల్ ష్రీ లకు 'రా' వాటర్ సరఫరా లో అంతరాయం ఏర్పడనుంది. కావున కొడంగల్ ష్రీ క్రింద ఉన్న మండలాలకు (కొడంగల్, బొంబే పెట్ , దుర్గాల్, దౌలతాబాద్) రెండు రోజుల పాటు అనగా (28.03.2026 , 29.03.2026) శనివారం, ఆదివారం మంచి నీటి సరఫరా లో అంతరాయం ఏర్పడనుంది. కావున అందరూ ఇది గమనించి సహకరించగలరు అని మనవి.

పారాక్వాట్ డైక్లోరైడ్ (గడ్డి మందు)పై పూర్తి నిషేధం విధించాలి

- లోక్ సభలో వరంగల్ ఎంపీ డాక్టర్ కడియం కావ్య డిమాండ్
- గడ్డి మందు పర్యావరణం, ఆరోగ్యానికి అత్యంత ప్రమాదకరం
- ఆత్మహత్యలకు ఆయుధంగా మారిన పారాక్వాట్
- నిషేధం దినికి పరిష్కారం
- పారాక్వాట్ తో రైతులు, ప్రజల ప్రాణాలకు ముప్పు
- IMA సహా వైద్య వర్గాల నుంచి గడ్డి మందు నిషేధానికి బలమైన మద్దతు పెరిగింది
- ప్రాణాంతక గడ్డి మందుపై కేంద్రం తక్షణ చర్యలు తీసుకోవాలి
- లోక్ సభలో వరంగల్ పార్లమెంట్ సభ్యురాలు డాక్టర్ కడియం కావ్య



న్యూ డిల్లీ మార్చి 27 : దేశవ్యాప్తంగా తీవ్ర ఆరోగ్య, పర్యావరణ ప్రమాదాలకు కారణమవుతున్న పారాక్వాట్ డైక్లోరైడ్ (గడ్డి మందు) అనే అత్యంత ప్రమాదకర హార్మిక్లపై తక్షణమే పూర్తి నిషేధం విధించాలని వరంగల్ ఎంపీ డాక్టర్ కడియం కావ్య కేంద్ర ప్రభుత్వాన్ని లోక్ సభలో డిమాండ్ చేశారు. శుక్రవారం పార్లమెంట్ జీరో అవర్ లో ఈ అంశాన్ని ప్రస్తావిస్తూ ఎంపీ అందోళన వ్యక్తం చేశారు. పారాక్వాట్ డైక్లోరైడ్ (గడ్డి మందు) వినియోగం వల్ల నేల, నీరు, ఇసుక తీవ్రంగా కాలుష్యం అవుతున్నాయని, దీని ప్రభావం వ్యవసాయ వ్యవస్థలపై తీవ్రపాత్రోందని వరంగల్

ఎంపీ డాక్టర్ కడియం కావ్య స్పష్టం చేశారు. ఇది కేవలం పర్యావరణానికి కాకుండా ప్రజల ఆరోగ్యానికి కూడా ప్రాణాంతక ముప్పుగా మారిందని హెచ్చరించారు. అత్యంత అందోళనకర విషయం ఏమిటంటే, ఈ రసాయనం గ్రామీణ ప్రాంతాల్లో ఆత్మహత్యలకు "మరణాయుధం"గా మారిందని ఎంపీ పేర్కొన్నారు. పారాక్వాట్ సేవించిన సందర్భాల్లో దాదాపు 100 శాతం మరణాలు సంభవిస్తున్నాయని, దీనికి ఇప్పటివరకు సమర్పణలేవని యాంటిడోట్ లేకపోవడం వల్ల ప్రతిని మరణం విషమం చేస్తోందని అన్నారు. తెలంగాణలోని వరంగల్ సహా పలు జిల్లాల్లో ఇది ఆత్మహత్యలకు సులభంగా అందుబాటులో ఉండే ప్రమాదకర సాధనంగా మారిందని వరంగల్ ఎంపీ డా. కడియం కావ్య అందోళన వ్యక్తం చేశారు. రైతులు, పర్యావరణం, సామాన్య ప్రజల ప్రాణాలను కాపాడేందుకు పారాక్వాట్ డైక్లోరైడ్ (గడ్డి మందు) తయారీ, విక్రయం, వినియోగంపై సంపూర్ణ నిషేధం విధించాలని ఎంపీ కేంద్రాన్ని కోరారు. ఇండియన్ మెడికల్ అసోసియేషన్ (ఎమ్సీఎ) తెలంగాణ సహా పలువురు వైద్య నిపుణులు, ప్రజాప్రతినిధులు కూడా ఇదే అంశంపై ఇప్పటికే హెచ్చరికలు జారీ చేస్తూ నిషేధం కోసం ఒత్తిడి తెస్తున్నారని ఎంపీ గుర్తుచేశారు. ప్రమాదకర రసాయనాలకు బదులుగా సరక్షిత ప్రత్యామ్నాయాలను ప్రోత్సహించడంతో పాటు అవగాహన కార్యక్రమాలు చేపట్టాలని అవసరం ఉందని కేంద్ర ప్రభుత్వాన్ని ఎంపీ డా. కడియం కావ్య కోరారు.

మంత్రి జూపల్లికి అంతర్జాతీయ 'శాంతి' పురస్కారం

- బౌద్ధ వారసత్వ పరిరక్షణ, అంతర్జాతీయ సాంస్కృతిక మార్పిడి ప్రోత్సాహానికి దక్షిణ గౌరవం
- విశ్వశాంతికి బౌద్ధమే మార్గం: మంత్రి జూపల్లి కృష్ణారావు
- బుద్ధవనం ఇక గ్లోబల్ పీస్ సెంటర్.. అట్టహాసంగా అంతర్జాతీయ బౌద్ధ సదస్సు ప్రారంభం
- బౌద్ధ వారసత్వానికి ప్రపంచ స్థాయి గుర్తింపు.. బుద్ధవనం ఇక 'వరల్డ్ పీస్ సెంటర్'



పరిరక్షణ, ప్రపంచ శాంతి స్థాపనలో, అంతర్జాతీయ సాంస్కృతిక మార్పిడిలో మంత్రి చూపుతున్న చొరవను గుర్తిస్తూ 'ఇంటర్నేషనల్ ఇంటర్నేషన్ డెవలప్ మెంట్ అసోసియేషన్' ఆయనకు ప్రతిష్టాత్మకమైన 'గ్రాండ్ ట్రైబ్ ఫర్ కాంట్రీబ్యూషన్ టు వరల్డ్ పీస్' అవార్డును ప్రధానం చేసింది. అసోసియేషన్ అధ్యక్షుడు మున్ యోంగ్ జో ఈ పురస్కారాన్ని అందజేస్తూ, క్లిష్ట పరిస్థితుల్లో ఉన్నవారికి ఆసరగా నిలుస్తూ.. మానవ విలువల కోసం కృషి చేస్తున్న మంత్రి సేవలను కొనియాడారు. అవార్డును స్వీకరించిన మంత్రి జూపల్లి కృష్ణారావు మాట్లాడుతూ, ఇది ముఖ్యమంత్రి రేవంత్ రెడ్డి నాయకత్వంలో రాష్ట్ర ప్రభుత్వం చేపడుతున్న శాంతి, సహనం, ఆహింస విలువలకు లభించిన గుర్తింపు అని పేర్కొన్నారు. సదస్సులో మంత్రి మాట్లాడుతూ, తెలంగాణ గడ్డ వేల ఏళ్లుగా బౌద్ధ వైభవానికి నిలయమని గుర్తుచేశారు. కృష్ణా నదీ తీరాన ఆచార్య నాగార్జునుడు

మాధ్యమిక వాదాన్ని, శూన్యతా నిర్ధారణ ప్రపంచం, ఈ ప్రాంతాన్ని విశ్వవిద్యాలయంగా తీర్చిదిద్దారని కొనియాడారు. ఫణిగిరి, నేలకొండపల్లి, ధూళిట్ల పంటి చారిత్రక ప్రదేశాలు కేవలం పురావస్తు కేంద్రాలు మాత్రమే కావని, అవి మన మహోజ్వల నాగరికతకు సజీవ స్మారకాలని ఆయన అభివర్ణించారు. ముఖ్యమంత్రి ఎ. రేవంత్ రెడ్డి నాయకత్వంలో తెలంగాణను అంతర్జాతీయ బౌద్ధ పర్యాటక చిత్తపటంలో అగ్రగామిగా నిలబెడతామని మంత్రి స్పష్టం చేశారు. నాగార్జున సాగర్ వద్ద 274 ఎకరాల్లో నిర్మించిన తెలంగాణ బౌద్ధ వారసత్వాన్ని ప్రస్తావిస్తూ నాగార్జునసాగర్ ప్రాంతంలో ఆచార్య నాగార్జునకు ఉన్న అనుబంధాన్ని గుర్తుచేశారు. ఫణిగిరి, నేలకొండపల్లి, ధూళిట్ల, కోటిలింగాల వంటి చారిత్రక క్షేత్రాల పరిరక్షణ, అభివృద్ధికి ప్రభుత్వం కట్టుబడి ఉందన్నారు. సమగ్ర బౌద్ధ పర్యాటక వలయాన్ని రూపుదిద్దుతూ యాత్రికులకు ప్రపంచ స్థాయి అనుభవం కల్పించనున్నట్లు తెలిపారు. తెలంగాణ పర్యాటక అభివృద్ధి సంస్థ అధ్యక్షులతో బుద్ధవనం ప్రాజెక్ట్ నిర్వహించిన ఈ సదస్సు ప్రపంచ శాంతి దినోత్సవం కొత్త పుంతలు తొక్కతుందని మంత్రి ఆశాభావం వ్యక్తం చేశారు. ఈ కార్యక్రమంలో శ్రీలంక బౌద్ధ శాసన మంత్రి ప్రాఫెసర్ హినుదుమ సునీల్ సేనెవి, వియత్నాం ప్రతినిధి డాక్టర్ తిత్ నాత్ తు, బుద్ధవనం ప్రాజెక్ట్ సుదేశ్ అశీసర్ మల్లేపల్లి లక్ష్మయ్య, పురావస్తు శాఖ డైరెక్టర్ అర్జున్ రావు, సదస్సు కోఆర్డినేటర్ శివనాగి రెడ్డితో పాటు 22 దేశాల నుంచి వచ్చిన 150 మంది ప్రతినిధులు పాల్గొన్నారు.



హై వోల్టేజ్ ప్లేట్

ఆల్ రౌండ్ వర్సెస్ సన్రైజర్స్ ప్లేయింగ్ 11 ఇదే!

పటిష్టంగా ఆరసీటి, బలహీనంగా సన్రైజర్స్ బొలింగ్

ఢిల్లీ: ఇండియన్ ప్రీమియర్ లీగ్ (ఐపీఎల్) 2026లో రాయల్ చాలెంజర్స్ బెంగళూరు (ఆరసీటి) డిఫెండింగ్ ఛాంపియన్లుగా ఈ సీజన్ను ఆరంభించబోతోంది. తొలి మ్యాచ్లోనే పటిష్ట టీమ్ సన్రైజర్స్ హైదరాబాద్ (ఎస్ఆర్ హెచ్)తో తలపడనుంది. ఈ మ్యాచ్ బెంగళూరులోని చిన్నస్వామి స్టేడియం వేదికగా శనివారం రాత్రి జరగనుంది. ఎన్నో ఏళ్ల తర్వాత తొలి టైటిల్ గెలిచిన ఆరసీటి.. అదే జోష్ను ఈ సీజన్లో కొనసాగించాలని చూస్తోంది. 2016లో చివరగా టైటిల్ గెలిచిన ఎస్ఆర్ హెచ్.. ఈసారైనా కష్ట ముద్దాలని భావిస్తోంది. ఐపీఎల్ 2026 మొదటి మ్యాచ్ కాబట్టి ఫాన్స్ అందరూ ఆసక్తిగా ఎదురుచూస్తున్నారు.

పటిష్టంగా ఆరసీటి:

ఆరసీటి బ్యాటింగ్ లైన్ వలంగా కనిపిస్తోంది. ఓపెనర్లుగా విరాట్ కోహ్లా, ఫిల్ సాట్లీ జట్టుకు మంచి ఆరంభం ఇవ్వాలని భావిస్తున్నారు. ఆపై కెప్టెన్ రాజత్ పాటి దార్, దేవదత్ పడికర్, జితేష్ శర్మ కీలక పాత్ర పోషించనున్నారు. టిమ్ దేవిడ్, రోమార్యో పెవర్ట్ ఫినిషింగ్ బాధ్యతలు తీసుకోనున్నారు. బొలింగ్లో జోష్ పాజిల్ వద్ద అందుబాటులో లేకపోవడంతో.. థువనేశ్వర్, కృనాల్ పాండ్య కీలక బాధ్యతలు ఉన్నాయి. జాకబ్ డబ్ల్యు, సుయాష్ శర్మలపై కూడా అంచనాలు ఉన్నాయి.

బలహీనంగా సన్రైజర్స్ బొలింగ్:

సన్రైజర్స్ హైదరాబాద్ గత సీజన్లో ఆరంభించిన ఫలితాలు సాధించలేకపోయింది. ఈసారి మంచి ఆరంభం కోసం ఎదురుచూస్తోంది. ఓపెనర్లుగా ట్రావిస్ హెడ్, అభిషేక్ శర్మ దూకుడుగా ఆడనున్నారు. ఇషాన్ కిషన్, హెన్రీ క్లాసెన్, నితీష్ రెడ్డి జట్టును నిలబెట్టేందుకు ఉన్నారు. చివర్లో లియామ్ లివింగ్స్టోన్ పవర్ హిట్టింగ్తో మ్యాచ్ను మలుపుతున్నారని భావిస్తున్నారు. సన్రైజర్స్ బొలింగ్ వీక ఆన్ చెప్పాలి. హర్షల్ పటేల్, జయదేవ్ ఉనాద్కర్, బ్రెండన్ కాల్స్, శివమ్ మావిల ఇటీవల పెద్దగా ఆడిన దాఖలు లేవు. బెంగళూరు బ్యాటర్లను వీరు ఎలా కట్టడి చేస్తారో చూడాలి.

పిచ్ లాండ్:

ఎం. చిన్నస్వామి స్టేడియం బ్యాట్స్ మెన్ కు అనుకూలంగా ఉంటుంది. చిన్న బౌండరీలు, ఫ్లోట్ పిచ్ కారణంగా బ్యాటర్లు ఈజీగా షాట్లు ఆడగలరు. ఫాస్ట్ బౌలర్లు తెలివిగా బొలింగ్ చేయాలి ఉంటుంది. స్పిన్నర్లు బంతిని నెమ్మదిగా వేస్తూ టర్న్ సాధిస్తే విజయవంతమవుతారు. భారీ స్కోర్ నమోదయ్యే అవకాశాలు ఉన్నాయి. రెండు జట్లు బలంగా ఉండటంతో ఈ మ్యాచ్ క్రికెట్ అభిమానులకు ఉత్సాహకరమైన పోరాటం మారనుంది.

ప్రాబబుల్ ప్లేయింగ్ XI:

బెంగళూరు: ఫిల్ సాట్లీ, విరాట్ కోహ్లా, దేవదత్ పడికర్, రాజత్ పాటిదార్ (కెప్టెన్), జితేష్ శర్మ (వికెట్ కీపర్), టిమ్ దేవిడ్, కృనాల్ పాండ్య, రోమార్యో పెవర్ట్, థువనేశ్వర్ కుమార్, సుయాష్ శర్మ, జాకబ్ డబ్ల్యు.
హైదరాబాద్: హెన్రీ క్లాసెన్, ఇషాన్ కిషన్ (కెప్టెన్), అభిషేక్ శర్మ, ట్రావిస్ హెడ్, అస్కర్ వర్మ, నితీష్ రెడ్డి, లియామ్ లివింగ్స్టోన్, హర్షల్ పటేల్, జయదేవ్ ఉనాద్కర్, బ్రెండన్ కాల్స్, శివమ్ మావి.

“ఓరి దేవుడా.. రోహిత్, గుర్తుపట్టలేకపోయాను”..

హిట్ మ్యాన్ ను చూసి అందరూ షాక్

ముంబై: ఇండియన్ ప్రీమియర్ లీగ్ కు రెండో రోజులు మిగిలి ఉంది. ఈ సీజన్లో టిమ్ ఇండియా మాజీ కెప్టెన్ రోహిత్ శర్మ తన ఫిట్ నెస్ మార్పుతో అందరినీ ఆశ్చర్యపరిచాడు. ఆటగాళ్లను కలిసేందుకు ముంబై ఇండియన్స్ శిబిరాన్ని సందర్శించిన నీతా అంబాని సైతం రోహిత్ ను చూసి ఆశ్చర్యపోయారు. ముంబై ఇండియన్స్ యజమాని నీతా అంబాని మాట్లాడుతూ.. “ఓరి దేవుడా, రోహిత్, నేను నిన్ను గుర్తుపట్టలేకపోయాను. నువ్వు ఒక చిన్న పిల్లడిలా కనిపిస్తున్నావు.” అని అన్నారు. ఈ వీడియోను ముంబై ఇండియన్స్ అధికారిక సోషల్ మీడియా ఖాతాలో షేర్ చేశారు. ఇందులో రోహిత్ శర్మ తన బరువును తగ్గి, ఫిట్ నెస్ పై ఎంతగా దృష్టి పెట్టాడో కనిపిస్తోంది. రోహిత్ మునుపెన్నడూ లేనంత ఫిట్ గా, సన్నగా, చురుకుగా కనిపిస్తున్నాడు. టెస్ట్ క్రికెట్ నుంచి రిటైర్ అయిన తర్వాత.. 2027 వన్నే ప్రపంచ కప్ గెలవాలనే తపనతో ఉన్నాడు హిట్ మ్యాన్. ఈ ఉన్నత లక్ష్యాన్ని సాధించడానికి రోహిత్ తన ఫిట్ నెస్ పై దృష్టి సారించాడు. నీజానికి, 2023 వన్నే ప్రపంచ కప్ ఘనంలో హృదయవిదారక ఓటమి తర్వాత, రోహిత్ శర్మ తనను తాను పూర్తిగా మార్చుకోవాలని నిర్ణయించుకున్నాడట. ఈ నేపథ్యంలో గత కొన్ని నెలలుగా తన ఫిట్ నెస్, ఆట రెండింటిపైనూ తీవ్రంగా కృషి చేశాడు. ఫలితాలు ఇప్పుడు స్పష్టంగా కనిపిస్తున్నాయి. ఇక ప్రస్తుతం వన్నే క్రికెట్లో రోహిత్ శర్మ అద్భుతంగా రాజిస్తున్నాడు. గత సంవత్సరం ఆస్ట్రేలియాతో జరిగిన మూడు మ్యాచ్ లో వన్నే సీరీస్లో ఒక సెంచరీ, ఒక హాఫ్ సెంచరీతో సహా 202 పరుగులు సాధించాడు. తన ఈ అద్భుత ప్రదర్శనకు గాను, రోహిత్ ‘ప్లేయర్ ఆఫ్ ది సీరీస్’ అవార్డును గెలుచుకున్నాడు. అయితే, ఐపీఎల్లో గత కొన్ని సంవత్సరాలుగా రోహిత్ శర్మకు కలిసి రావడం లేదు. లీగ్లో అత్యధిక పరుగులు జాబితాలో రెండో స్థానంలో కొనసాగుతున్నప్పటికీ.. ఇటీవలి సీజన్లో తన మార్కెట్ వేలం స్థాయికి తగ్గట్టుగా రాజించలేకపోయాడు. రోహిత్ శర్మ చివరిసారిగా 2016 ఐపీఎల్ సీజన్లో 450కి పైగా పరుగులు సాధించాడు. అత్యుత్తమ ఐపీఎల్ సీజన్ 2013, ఆ సీజన్లో వికంగా 538 పరుగులు సాధించాడు. 2016 తర్వాత నుంచి ఫర్మామెన్స్ నెమ్మదిగా తగ్గుతోంది. ఈ ఏడాది మాత్రం అదరగొట్టడానికి సిద్ధంగా ఉన్నాడు.



మైదానంలోనే కాదు..

భారీ పారిపోషికాలు అందుకోవడంలోనూ స్టార్ల పోటీ!



టాప్ 5 హైయెస్ట్ పెయిడ్ స్టార్స్ వీరే..

ఢిల్లీ: ప్రపంచవ్యాప్తంగా క్రికెట్ అభిమానులు ఎంతో ఆసక్తిగా ఎదురుచూస్తున్న ఐపీఎల్ 19వ సీజన్ మార్చి 28న ప్రారంభం కానుంది. డిఫెండింగ్ ఛాంపియన్ రాయల్ చాలెంజర్స్ బెంగళూరు (ఆర్సీటి), సన్ రైజర్స్ హైదరాబాద్ (ఎస్ఆర్ హెచ్) మధ్య బెంగళూరులో జరిగే మ్యాచ్ తో టోర్నీకి శ్రీకారం చుట్టనున్నారు. ఈ నేపథ్యంలో ఈ సీజన్లో అత్యధిక జీతాలు అందుకుంటున్న టాప్-5 జీతగాళ్లు ఎవరో చూద్దామ..

లషేట్ పంత్ (ఎల్ఎస్ఐ):

లక్నో సూపర్ జెయంట్స్ (ఎల్ఎస్ఐ) కెప్టెన్ లషేట్ పంత్ ను ఐపీఎల్ 2025 ముందు రూ. 27 కోట్లకు కొనుగోలు చేశారు. గత సీజన్లో 14 మ్యాచ్ లో 269 పరుగులు చేసి, ఆర్సీటిపై శతకం నమోదు చేశాడు. ఈ ఏడాది

కూడా అదే జట్టుకు నాయకత్వం వహిస్తూ అత్యధిక జీతం అందుకోనున్నాడు.

శ్రేయస్ అయ్యర్ (పీజీఎస్):

పంజాబ్ కింగ్స్ కెప్టెన్ శ్రేయస్ అయ్యర్ ను రూ. 26.75 కోట్లకు కొనుగోలు అయ్యాడు. గత సీజన్లో 17 ఇన్నింగ్స్ లలో 604 పరుగులు చేసి జట్టును ఫైనల్ కి తీసుకెళ్లాడు. ఈసారి కూడా అతడి నుండి భారీ ప్రదర్శన ఆశిస్తున్నారు.

కామరాన్ గ్రీన్ (కేకేఆర్):

కోల్కాతా నైట్ రైడర్స్ అలీరాందర్ కెమెరాన్ గ్రీన్ ను ఐపీఎల్ 2026 మిసీ వేలంలో రూ. 25.20 కోట్లకు కొనుగోలు చేసింది. అయితే బీసీసఐ ‘మ్యూక్తిమమ్ ఫీ

రూల్ కారణంగా అతను రూ. 18 కోట్ల వరకు మాత్రమే ఆడనున్నాడు.

హెన్రీ క్లాసెన్ (ఎస్ఆర్ హెచ్):

సన్రైజర్స్ హైదరాబాద్ (ఎస్ఆర్ హెచ్) వికెట్ కీపర్ కమ్ బ్యాటర్ క్లాసెన్ ఈ సీజన్లో రూ. 23 కోట్ల జీతం అందుకోనున్నాడు. గత రెండు సీజన్లలో పరుసగా మంచి ప్రదర్శన చేస్తూ జట్టుకు కీలక ఆటగాడిగా మారాడు.

విరాట్ కోహ్లా (ఆర్సీటి):

టీమిండియా లెజండ్రి బ్యాటర్ విరాట్ కోహ్లా ఈ సీజన్లో రూ. 21 కోట్ల జీతం అందుకోనున్నాడు. =జడి తరపున అన్ని సీజన్లలో ఆడిన కోహ్లా.. గత ఏడాది జట్టుకు తొలి టైటిల్ అందించడంలో కీలక పాత్ర పోషించాడు.

అస్త్రశస్త్రాలతో సిద్ధమైన రాజస్థాన్ రాయల్స్.. 17 ఏళ్ల నిరీక్షణకు తెరపడేనా?

ఢిల్లీ: ఐపీఎల్ 19వ సీజన్లో ‘రాయల్’ విజయం కోసం రాజస్థాన్ రాయల్స్ సిద్ధమైంది. 17 ఏళ్ల సుదీర్ఘ నిరీక్షణకు తెరదించి, రెండోసారి ట్రోఫీని ముద్దాలనే కనీసం ఉన్న ఆరీఆర్ జట్టు.. మార్చి 30న తన తొలి మ్యాచ్ ఆడనుంది. గౌహతి వేదికగా జరగనున్న ఈ హై-వోల్టేజ్ పోరాటం చెన్నై సూపర్ కింగ్స్ తో తలపడనుంది. ఈసారి రాజస్థాన్ రాయల్స్ అభిమానులకు డబుల్ ధమాకా కలగనుంది. అసెంబ్లీ ఎన్నికల నేపథ్యంలో పెద్దయ్యలలో కొన్ని మార్పులు చేసిన బీసీసఐ.. రాయల్స్ హామ్ మ్యాచ్ లను రెండు సగరాలకు పంచుతూ నిర్ణయం తీసుకుంది.

మళ్లీ 2008 సీన్ రివీట్ అవుతుందా..

తొలి ఐపీఎల్ సీజన్ (2008)లో పేన్ వార్స్ కెప్టెన్ లో రాజస్థాన్ రాయల్స్ అద్భుతం చేసింది. ఆనాడు ఫైనల్ లో చెన్నైని ఓడించి ఛాంపియన్ గా నిలిచింది. సరిగ్గా 17 ఏళ్ల తర్వాత మళ్లీ జట్టులో ఇప్పుడు అదే జోష్ కనిపిస్తోంది. ఈసారి జట్టులో రవింద్ర జడేజా, శివం దూబే, సామ్ కర్రాన్ వంటి వరల్డ్ క్లాస్ అలీరాందర్లు ఉండటం విశేషం. ముఖ్యంగా లోకల్ బాయ్ రియాన్ పరాగ్ తన సొంత గడ్డ గౌహతిలో వెలగిపోవాలని అభిమానులు కోరుకుంటున్నారు. ఈ సీజన్లో యశస్వి జైస్వాల్, డ్రువ్ జాలోర్, రియాన్ పరాగ్, జోత్రా ఆర్పర్, ఆడమ్ జంపా, షివ్రాన్ హాట్టయర్, తుషార్ దేవ్ పాండే, కుల్దీప్ సేన్ వంటి స్టార్ ప్లేయర్లతో రాజస్థాన్ జట్టు చాలా బలంగా కనిపిస్తోంది. చూడాలి మరి ఈ సారి రాయల్ విక్టరీతో రాజస్థాన్ రాయల్స్ 17 ఏళ్ల నిరీక్షణకు తెరదించుతూ కష్టం ముద్దాలతారా లేదా అనేది.



గౌహతి (అస్సాం): ఇక్కడ 3 కీలక మ్యాచ్ లు (సీఎన్కే, ముంబై, ఆర్సీటిలతో) జరగనున్నాయి. జైస్వార్ (రాజస్థాన్): మిగిలిన 4 హోమ్ మ్యాచ్ లు పింక్ సీటీలో జరగనున్నాయి.

- రాజస్థాన్ రాయల్స్ కీలక మ్యాచ్ ల షెడ్యూల్ ఇదే..**
- మార్చి 30: రాజస్థాన్ రాయల్స్ vs చెన్నై సూపర్ కింగ్స్ (గౌహతి, 7:30 PM)
 - ఏప్రిల్ 7: రాజస్థాన్ రాయల్స్ vs ముంబై ఇండియన్స్ (గౌహతి, 7:30 PM)
 - ఏప్రిల్ 10: రాజస్థాన్ రాయల్స్ vs రాయల్ చాలెంజర్స్ బెంగళూరు (గౌహతి, 7:30 PM)
 - ఏప్రిల్ 13: రాజస్థాన్ రాయల్స్ vs సన్రైజర్స్ హైదరాబాద్ (హైదరాబాద్, 7:30 PM)
 - ఏప్రిల్ 25: రాజస్థాన్ రాయల్స్ vs సన్రైజర్స్ హైదరాబాద్ (జైపూర్, 7:30 PM)
 - మే 24: రాజస్థాన్ రాయల్స్ vs ముంబై ఇండియన్స్ (ముంబై, 3:30 PM)

బాప్ బాప్ హోతాహై..

పాక్ లీగ్ మొత్తం కలిపినా ఆర్సీటి విలువకు సరిపోదు..


లెక్కలు చూస్తే మైండ్ బ్లాక్ అవ్వాలిందే!

ముంబై: పాకిస్తాన్ సూపర్ లీగ్ ప్రారంభమైంది. మొదటి రోజే పాకిస్తాన్ క్రికెట్ బోర్డు ఇజ్జత్ మొత్తం తీసుకుంది. తొలి రోజు పలు కారణాల వల్ల వైట్ బాల్ కాస్ట్ పింక్ బాల్ గా మారిపోయింది. ఈ అంశంపై తీవ్ర స్థాయిలో

విమర్శలు వచ్చాయి. ఇక లాహోర్ లోని గద్దాఫీ స్టేడియంలో ప్రేక్షకులు లేకుండానే మ్యాచ్ ప్రారంభమైంది. షహీన్ అఫ్రిది సారథ్యంలోని లాహోర్ ఖలందర్స్ జట్టు, మార్చి 15 లాహోర్ లోని హైదరాబాద్ కింగ్స్ మెన్ ను 69 పరుగుల తేడాతో ఓడించింది. మరోవైపు.. రేపు ఐపీఎల్ ప్రారంభం కానుంది. ఈ నేపథ్యంలో సోషల్ మీడియాలో ఇండియన్ ప్రీమియర్ లీగ్ వర్సెస్ పాకిస్తాన్ సూపర్ లీగ్ ప్రస్తావన వచ్చింది. ఈ రెండింటి నెటిజన్లు పోలుస్తున్నారు. ఈ అంశంపై ఇప్పుడు చర్చిస్తాం.. సింపుల్ గా చెప్పాలంటే మ్యాచ్ లు విజయవంతంగా పూర్తి చేయడానికి డబ్బుల ప్రాధాన్యత గురించి తెలిసిందే. బీబీసీ ప్రపంచంలోనే అత్యంత ధనిక క్రికెట్ బోర్డు. పాకిస్తాన్ క్రికెట్ బోర్డు డబ్బుల విషయంలో చాలా వెనుకబడి ఉంది. ఇక ప్లేయర్స్ విషయంలోనూ భారత్ ముందుంది. ఇక ఐపీఎల్ విషయానికి వస్తే ఒక్క రాయల్ చాలెంజర్స్ బెంగళూరు రూ. 16,700 కోట్లు (\$1.78 బిలియన్). పాకిస్తాన్ సూపర్ లీగ్ లోని మొత్తం



8 జట్లు ప్రాంచైజ్ ల విలువ కేవలం పీకెఆర్ 882 కోట్ల పాకిస్తాన్ రూపాయలు. ఇక ఐపీఎల్ విషయానికి వస్తే.. ఐపీఎల్ మొత్తం 10 ప్రాంచైజ్ లు ఉమ్మడి విలువ సుమారు వి11.5 బిలియన్ల (దాదాపు \$ 96,000 కోట్లు) పైమాటే ఉంటుంది. ఈ లెక్కలు విన్నాక “బాప్ బాప్ హోతాహై.. బేటా బేటా హోతాహై” అనే డైలాగ్ గుర్తుకు వస్తుంది.



పెద్ది టేజర్ విడుదల

రామ్ చరణ్ హీరోగా బుచ్చిబాబు దర్శకత్వంలో తెరకెక్కుతోన్న చిత్రం 'పెద్ది'. రామ్ చరణ్ పుట్టినరోజు సందర్భంగా ఈ సినిమా గ్లింప్స్ ను విడుదల చేశారు. 'పెద్ది అంటే బంతితో బ్యాటుకు ఎదురెళ్లే ఆట కాదురా.. పాణంతో సాపుకు ఎదురెళ్లే ఆట' అనే డైలాగు.. 'ఆటే నా పొగరు' అని హీరో చెప్పడం ఆకట్టుకుంటోంది. చరణ్ కు జోడీగా జాన్వీ కపూర్ నటిస్తోన్న ఈ చిత్రం ఏప్రిల్ 30న ప్రేక్షకుల ముందుకు రానుంది. మెగా పవర్ స్టార్ రామ్ చరణ్ పుట్టినరోజు సందర్భంగా అభిమానులకు 'పెద్ది' టీమ్ సైపల్ ట్రీట్ అందించింది. దర్శకుడు బుచ్చిబాబు సానా తెరకెక్కిస్తున్న ఈ భారీ రూరల్ స్పోర్ట్స్ డ్రామా నుంచి మార్చి 27న సరికొత్త టీజర్ విడుదలై సోషల్ మీడియాలో వైరల్ అవుతోంది. ఇప్పటికే విడుదలైన మొదటి టీజర్లో చరణ్ క్రికెట్ ప్లేయర్ గా కనిపించి ఆకట్టుకోగా, తాజా టీజర్లో మాత్రం పూర్తిగా భిన్నమైన మాస్ అవతారంలో దర్శనమిచ్చాడు. కుస్తీ పోటీలలో పాల్గొనే శక్తివంతమైన యోధుడిగా ఆయన కనిపించిన తీరు అభిమానులను ఉ

ర్రూతలాగిస్తోంది. భారీ దేహదారుఢ్యం, కఠినమైన చూపులు, రఫ్ లుక్ అన్నీ చరణ్ పాత్రను మరింత పవర్ ఫుల్ గా చూపిస్తున్నాయి. ఈ టీజర్ ద్వారా సినిమా నేపథ్యం, కథా గురించి కొంత క్లారిటీ వచ్చింది. ఉత్తరాంధ్ర గ్రామీణ నేపథ్యంలో సాగే ఈ కథలో స్థానిక క్రీడలు, ముఖ్యంగా కుస్తీ పోటీలు కీలక పాత్ర పోషించనున్నట్లు తెలుస్తోంది. చరణ్ ఫిజిక్, బాడీ ట్రాన్స్ ఫార్మేషన్ ఈ సినిమాకు ప్రత్యేక ఆకర్షణగా నిలవనుంది. గ్రామీణ నేపథ్యంతో రూపొందుతున్న ఈ ప్రాజెక్ట్ లో ఆమె పాత్ర కూడా ఆసక్తికరంగా ఉండబోతుందని సమాచారం. బ్రేడ్ వర్గాల అంచనాల ప్రకారం, 'పెద్ది' సినిమా ఛారి స్టాంలో రూపొందుతోంది. కథ, టేకింగ్, మ్యూజిక్, యాక్షన్ అన్నీ విభాగాల్లో ఈ చిత్రం కొత్త ప్రమాణాలు సృష్టించే అవకాశముందని సినీ విశ్లేషకులు భావిస్తున్నారు. ఇప్పటికే టీజర్ తోనే భారీ బజ్ క్రియేట్ చేసిన 'పెద్ది', విడుదల తర్వాత బాక్సాఫీస్ వద్ద ఎలాంటి రికార్డులు సృష్టిస్తుందో చూడాలి ఉంది.



రామ్ చరణ్.. నీ వ్యక్తిత్వమే శ్రీరామరక్ష

తనయిడికి చిరంజీవి విషెష్

రామ్ చరణ్ పుట్టినరోజు సందర్భంగా సోషల్ మీడియాలో సందడి నెలకొంది. 'పెద్ది' గ్లింప్స్ తో అభిమానుల్లో జోష్ పెంచారు. కుమారుడికి శుభాకాంక్షలు చెబుతూ చిరంజీవి అరుదైన ఫోటోలను పంచుకున్నారు. 'చరణ్ బాబు.. చిన్నప్పుడు నా వేలు పట్టుకొని నడిచిన స్టాంపు నుంచి.. ఈరోజు ఎంతోమందికి స్ఫూర్తిగా నిలిచే స్టాంపుకి ఎదగడం చూస్తుంటే నాకు చాలా గర్వంగా ఉంది. సినిమా, వ్యక్తిగత జీవితాన్ని సువ్యు బ్యాలెన్స్ చేసే విధానం, కుటుంబంపై నీకున్న బాధ్యత, దేవుడిపై భక్తి, క్రమశిక్షణ, నీ విలువలు.. వీటిని చూసిన ప్రతిసారి నీపై నా ప్రేమ, గౌరవం మరింత పెరుగుతూనే ఉన్నాయి. ఆ దేవుడి ఆశీస్సులు, అభిమానుల ప్రేమభిమానాలు నిన్ను ఉన్నత శిఖరాలకు నడిపించాలని కోరుకుంటున్నాను' అని చిరంజీవి తన పోస్ట్ లో రాసుకొచ్చారు. 'పుట్టినరోజు శుభాకాంక్షలు మై స్వీట్స్ కజిన్. ఈ ఇయర్ 'పెద్ది' మావీ పెర్ఫెక్ట్ ఇన్స్పిరేషన్ కోరుకుంటున్నా అంటూ అల్లు అర్జున్ తెలిపారు. 'హ్యాపీ బర్త్ డే అన్నయ్య! సువ్యు చిన్నప్పుడు ఎంత అల్లరి చేసేవాడివో నాకు ఇప్పటికీ గుర్తుంది. కానీ ఇప్పుడు నిన్ను చూస్తుంటే చాలా గర్వంగా ఉంది. ఇంతటి విజయాన్ని అందుకున్నా కూడా సువ్యు ఎంతో వినయంగా ఉంటావు. నీలో ఆ లక్షణం నాకు ఎంతో ఇష్టం. జీవితాన్ని సువ్యు డీల్ చేసే విధానం నన్ను ఎప్పుడూ ఆశ్చర్యపరుస్తుంది. అనవసరమైన హడావుడి, డ్రామాలు లేకుండా సైలెంట్ గా ఉంటూనే నీలోని ప్రేమను, బలాన్ని చూపిస్తావు. నన్నే నా దైర్యం. ఐ లవ్ యూ అని వరుణ్ తేజ్ పోస్ట్ పెట్టాడు. 'హ్యాపీ బర్త్ డే రామ్ చరణ్. పెద్ది గ్లింప్స్ అదిరిపోయింది. ఈ సినిమాతో సువ్యు మరో బ్లాక్ బస్టర్ అందుకోవాలని కోరుకుంటున్నా అని నారా రోహిత్ విషెష్ చెప్పాడు.

ఇప్పట్లో పెళ్లి ఆలోచన లేదు

నిర్దిహమాటంగా చెప్పి సాయిపల్లవి

దక్షిణాది సినీ పరిశ్రమలో సహజ నటనతో ప్రత్యేక గుర్తింపు సంపాదించుకున్న స్టార్ హీరోయిన్ సాయి పల్లవి మరోసారి వార్తల్లో నిలిచారు. ద్యాన్స్ షోల నుంచి సినీ ప్రపంచంలోకి అడుగుపెట్టి, తన టాలెంట్ తో టాప్ హీరోయిన్ గా ఎదిగిన ఆమె ప్రయాణం నిజంగా స్ఫూర్తిదాయకం. చిన్నప్పటి నుంచే నాట్యం, నటనపై ఆసక్తి ఉన్నప్పటికీ చదువును ప్రాధాన్యంగా తీసుకుని మెడికల్ డిగ్రీ పూర్తి చేసిన సాయి పల్లవి, ప్రేమమ్ సినిమాలో 'మలర్ టీచర్' పాత్రతో ప్రేక్షకులను ఆకట్టుకుంది. ఆ తర్వాత ఫిడా సినిమాతో తెలుగు ప్రేక్షకులకు మరింత దగ్గరై, తన సహజ నటన, తెలంగాణ యాసతో కుర్రకారును మెస్సరైజ్ చేసింది. దీంతో ఆమెకు 'లెడీ పవర్ స్టార్' అనే ట్యాగ్ కూడా వచ్చింది. ప్రస్తుతం ఆమె కెరీర్ పీక్ లో ఉంది. బాలీవుడ్ లో జానెడ్ ఖాన్ తో కలిసి ఓ సినిమాతో ఎంట్రీ ఇస్తుండగా, ప్రతిష్టాత్మక ప్రాజెక్ట్ రామాయణం లో సీత పాత్ర పోషించడం మరింత ఆసక్తిని రేకెత్తిస్తోంది. అలాగే తమిళంలో ధనుష్ సరసన కూడా ఓ భారీ చిత్రంలో నటిస్తూ బిజీగా ఉంది. ఇదిలా ఉంటే, ఇటీవల ఆమె పెళ్లిపై వస్తున్న రూమర్లకు తానే స్వయంగా ఫుల్ స్టాప్ పెట్టింది. ఒక కార్యక్రమంలో మీడియా అడిగిన ప్రశ్నకు స్పందిస్తూ సాయి పల్లవి స్పష్టంగా తన అభిప్రాయం వెల్లడించింది. 'ప్రస్తుతం నా పూర్తి దృష్టి కెరీర్ పైనే ఉంది. పెళ్లి గురించి ఇప్పట్లో ఎలాంటి ఆలోచన లేదు. నేను ప్రస్తుతం సింగిల్ గానే ఉన్నాను అని చెప్పి అందరికీ క్లారిటీ ఇచ్చింది. ఆమె పెళ్లి విషయంపై సోషల్ మీడియాలో విభిన్న స్పందనలు వ్యక్తమవుతున్నాయి. కొందరు ఫ్యాన్స్ ఆమె నిర్ణయాన్ని సమర్థిస్తుంటే, మరికొందరు మాత్రం ఆమె పెళ్లి వార్త కోసం ఎదురుచూస్తున్నారు.

భక్తి, భావోద్వేగాల మేళవింపుగా ఇరుముడి

భక్తి, బంధాలు, భావోద్వేగాలతోపాటు... రవితేజ శైలి మాస్ అంశాల మేళవింపుతోనూ రూపొందుతున్న చిత్రమే 'ఇరుముడి'. శివ నిర్వాణ దర్శకత్వం వహిస్తున్నారు. ప్రియ భవానీ శంకర్ కథానాయిక. బేబీ నక్షత్ర, సాయికుమార్ ముఖ్య పాత్రల్ని పోషిస్తున్నారు. మైత్రీ మావీ మేకర్స్ పతాకంపై సవీన్ ఎల్వేని, వై.రవిశంకర్ సంయుక్తంగా నిర్మిస్తున్నారు. ఇప్పటికే యాభై శాతం చిత్రీకరణని పూర్తి చేసుకుంది చిత్రం. ప్రస్తుతం హైదరాబాద్ లో యాక్షన్ సన్నివేశాల్ని తెరకెక్కిస్తున్నారు. స్టంట్ కొరియోగ్రాఫర్లు అనల్ అరసు, రియల్ సతీశ్ నేతృత్వంలో విభిన్నమైన పోరాట ఘట్టాల్ని తెరకెక్కిస్తున్నారు. శ్రీరామనవమిని పురస్కరించుకుని చిత్రబృందం ఓ ప్రత్యేకమైన పోస్టర్ ని విడుదల చేసింది. తండ్రికూతులు గా నటిస్తున్న రవితేజ, బేబీ నక్షత్ర ఆ పోస్టర్ లో కనిపిస్తున్నారు. అద్భుతమైన కథ, కాన్సెప్ట్ తో కూడిన చిత్రమిది. అయ్యప్ప మాల నేపథ్యం, అందమైన కుటుంబం, భావోద్వేగాలతోపాటు యాక్షన్ కూడా ప్రధాన ఆకర్షణగా నిలవనుంది. తండ్రి కూతుళ్ల బంధం ఈ సినిమాకి కీలకం. రవితేజ ఇప్పటివరకూ పోషించిన ప్రాతలతో పోలిస్తే ఇందులో మరింత ప్రత్యేకమైన పాత్రలో కనిపిస్తారని సినీ వర్గాలు చెప్పాయి. అజయ్ ఘోష్, రమోజ్ ఇందిర, శ్యామిక, మీసాల లక్ష్మణ్, రాజ్ కుమార్ సరిరెడ్డి, రమణ భార్గవ్, కిశోర్ కంచరపాలెం, కార్తీక్ అడుసుమిల్లి, మహేశ్ తదితరులు నటిస్తున్న ఈ చిత్రానికి సంగీతం: జి.వి.ప్రకాశ్ కుమార్, ఛాయాగ్రహణం: విష్ణు శర్మ, ప్రొడక్షన్ డిజైన్: సాహి సురేశ్, కూర్పు: ప్రవీణ్ పూడి.



పవన్ తనయిడితో రామ్ చరణ్

బర్త్ డే విషెష్ చెబుతూ అన్నాలెజైవా పోస్ట్

గ్లోబల్ స్టార్ రామ్ చరణ్ నేడు తన పుట్టినరోజును ఘనంగా జరుపుకున్నారు. ప్రపంచవ్యాప్తంగా అభిమానులు, సినీ ప్రముఖులు ఆయనకు శుభాకాంక్షలు తెలియజేస్తుండగా, సోషల్ మీడియా అంతా చరణ్ బర్త్ డే పోస్టులతో నిండిపోయింది. ముఖ్యంగా మెగా ఫ్యామిలీ సభ్యులు షేర్ చేసిన ప్రత్యేక పోస్ట్ లు, సందేశాలు నెట్టింట్ వైరల్ అవుతున్నాయి. ప్రస్తుతం చరణ్ దర్శకుడు బుచ్చిబాబు సానా తెరకెక్కిస్తున్న 'పెద్ది' సినిమా షూటింగ్ లో బిజీగా ఉన్నారు. ఇటీవల షూటింగ్ సమయంలో గాయపడినప్పటికీ, త్వరగా కోలుకుని మళ్ళీ సెట్స్ లోకి వచ్చి అభిమానులను కలవడం ఫ్యాన్స్ కు రిలిఫ్ ఇచ్చింది. ఈ బర్త్ డే సందర్భంగా ఒక అసెస్సెన్స్ ఫోటో సోషల్ మీడియాలో ప్రత్యేక ఆకర్షణగా నిలిచింది. పవన్ కళ్యాణ్ భార్య అన్నా లెజైవా తన కుమారుడు మార్క్ శంకర్ పవన్ షోవ్ తో కలిసి చరణ్ ఉన్న ఒక క్యూట్ ఫోటోను షేర్ చేస్తూ బర్త్ డే విషెష్ తెలిపారు. 'మార్క్ మరియు మా కుటుంబం తరఫున చరణ్ అన్నకు హ్యాపీ బర్త్ డే! అంటూ ఆమె చేసిన పోస్ట్ అభిమానులను ఆకట్టుకుంది. ఆ ఫోటోలో చరణ్ పక్కన కూర్చుని మార్క్ ఫోన్ చూస్తుండగా, చరణ్ ఎంతో ప్రేమగా అతన్ని గమనిస్తున్న తీరు నెటిజన్లను ఫిదా చేసింది. సాధారణంగా పవన్ కళ్యాణ్ కుటుంబానికి సంబంధించిన ఫోటోలు చాలా అరుదుగా బయటకు వస్తుంటాయి. అలాంటిది ఈ సందర్భంలో బయటకు రావడంతో మెగా ఫ్యాన్స్ ఆనందానికి అవధులు లేకుండా పోయాయి.

